

**បទបញ្ញត្តិស្តីពីប្រព័ន្ធតុលាការ
ច្បាប់ព្រហ្មទណ្ឌ
និង នីតិវិធីព្រហ្មទណ្ឌ
សំរាប់អនុវត្តនៅប្រទេសកម្ពុជា
ក្នុងសម័យអន្តរកាល**

PROVISIONS RELATING TO
THE JUDICIARY AND
CRIMINAL LAW AND
PROCEDURE APPLICABLE IN
CAMBODIA DURING THE
TRANSITIONAL PERIOD
Decision of 10 September 1992
DISPOSITIONS RELATIVES AU
SYSTEME JUDICIAIRE AU
CAMBODGE PENDANT LA
PERIODE TRANSITOIRE
Délibération du 10 Septembre 1992

ក្រុមប្រឹក្សាជាតិខ្ពស់ ដែលចាប់ពីពេលនេះតទៅ
ហៅថា “SNC” អេស អិន ស៊ី

-ដោយសំអាងលើអំណាចទាំងឡាយ ដែលប្រគល់ឡើង
តាមមាត្រា ៣ នៃកិច្ចព្រមព្រៀងស្តីអំពីដំណោះស្រាយ
នយោបាយរួមមួយនៃជម្លោះកម្ពុជាចុះថ្ងៃទី២៣ តុលា ឆ្នាំ
១៩៩១ ដែលចាប់ពីពេលនេះតទៅហៅថា កិច្ចព្រមព្រៀង
ទុកដូចជាអង្គការពេញច្បាប់តែមួយគត់ ហើយជាប្រភពនៃ
អាជ្ញាធរកម្ពុជា ។

-ដោយរំលឹកឡើងវិញនូវមាត្រា ៦ នៃកិច្ចព្រមព្រៀង ដែល
នៅក្នុងនោះ SNC បានប្រគល់ជូនដល់អង្គការ សហប្រជា
ជាតិ នូវអំណាចទាំងអស់ដែលចាំបាច់សម្រាប់អនុវត្តកិច្ច
ព្រមព្រៀង

-ដោយរំលឹកបន្ថែមទៀតថា ក្រុមប្រឹក្សាសន្តិសុខ នៃអង្គការ
សហប្រជាជាតិតាមរយៈសេចក្តីសម្រេចចិត្ត ៧៤៥
(១៩៩២) បានរៀបចំអាជ្ញាធរបណ្តោះអាសន្ន នៃអង្គការ
សហប្រជាជាតិនៅកម្ពុជា ដែលចាប់ពីពេលនេះតទៅហៅថា
អ៊ុនតាក់ ស្របតាមមាត្រា ២ នៃកិច្ចព្រមព្រៀង
ដើម្បីបំពេញនាទីភារកិច្ចដែលចែងឡើង នៅក្នុងឧបសម្ព័ន្ធ
ទី១ នៃកិច្ចព្រមព្រៀង,

-ដោយយល់ថា អ៊ុនតាក់ ត្រូវបានទទួលបេសកកម្ម មួយ
ស្របតាមមាត្រា៦និង១៦នៃកិច្ចព្រមព្រៀង ប៉ារីស និង

ផ្នែក ខ និង ង នៃឧបសម្ព័ន្ធទី១ ក្នុងការត្រួតពិនិត្យ ផ្ទាល់
ការពិនិត្យត្រួតត្រាលើវិស័យទាំងឡាយ ស្តីពីការរក្សា
របៀបរៀបរយ និងការគោរពច្បាប់ ការការពារសិទ្ធិមនុស្ស
ការអនុវត្តច្បាប់ និង ដំណើរការក្នុងប្រព័ន្ធតុលាការ,

-ដោយយល់ឃើញថា ភាគីទាំងឡាយ នៃកិច្ច
ព្រមព្រៀងបានទទួលស្គាល់ដោយជាក់លាក់ក្នុងមាត្រា១៥
ថាមនុស្សគ្រប់រូបនៅប្រទេសកម្ពុជា និងជនភៀសខ្លួនទាំង
អស់ និង ជនធ្លាក់ប្តូរទីកន្លែងទាំងអស់នៅកម្ពុជាត្រូវមាន
សិទ្ធិ និង សេរីភាព ដែលមានចែងនៅក្នុងសេចក្តី ថ្លែង
ការណ៍សាកលស្តីអំពីសិទ្ធិមនុស្ស និង ក្នុងបណ្តាភិក្ខុព្រម
ព្រៀងអន្តរជាតិទាំងឡាយដែលទាក់ទងនឹងសិទ្ធិមនុស្ស,

-ដោយយល់ឃើញម្យ៉ាងទៀតថា SNC បានយល់ព្រមចូល
រួមក្នុងកតិកាសញ្ញាអន្តរជាតិ ស្តីអំពីសិទ្ធិពលរដ្ឋ និង សិទ្ធិ
នយោបាយ ព្រមទាំងកតិកាសញ្ញាអន្តរជាតិ ស្តីអំពី សិទ្ធិ
ខាងវិស័យសេដ្ឋកិច្ច សង្គម និង វប្បធម៌ នៅថ្ងៃទី ២០ ខែ
មេសា ឆ្នាំ១៩៩២ ហើយថាមានឧបករណ៍ទាំងនេះបាន
ចូលជាធរមាន នៅប្រទេសកម្ពុជានៅថ្ងៃទី២៦ ខែសីហា
ឆ្នាំ១៩៩២,

-ដោយមានកង្វល់ថា បណ្តារចនាសម្ព័ន្ធ ច្បាប់ និង ស្ថាប័ន
តុលាការនៅប្រទេសកម្ពុជា មិនបំពេញឱ្យបានពេញលេញ
តាមការតម្រូវរបស់កិច្ចព្រមព្រៀងប៉ារីស ព្រមទាំងពេលខ្លះ
មានការខ្វះខាតមួយផ្នែក ឬពុំទាន់មានអ្វីទាល់តែសោះ
ហើយបើតាមការពិនិត្យពិច័យ គឺមិនសមស្រប ដើម្បីធានា
ឱ្យមានរបៀបរៀបរយ និង សិទ្ធិមនុស្សនៅតាមទីកន្លែង
នានាជាច្រើនក្នុងដែនដី,

-ដោយទទួលស្គាល់ថា ការទាំងនេះត្រូវនៅក្រោម ការ
ទទួលខុសត្រូវរបស់ UNTAC ដើម្បីសម្រួលការរៀបចំរចនា
សម្ព័ន្ធទាំងឡាយ ច្បាប់ និង ស្ថាប័នតុលាការនៅកន្លែង
ណាដែលខ្វះខាត ហើយជួយកែលំអកន្លែងណា ដែលមាន
រួចហើយ ដើម្បីឱ្យសមស្របតាមការតម្រូវចាំបាច់នៃកិច្ច
ព្រមព្រៀង,

-ដោយមានជំនឿជឿជាក់ ទៅលើសេចក្តីត្រូវការជាបន្ទាន់
ដើម្បីបង្ហាញយ៉ាងច្បាស់ជូនភាគីកម្ពុជា នូវកូនច្បាប់ ដែល
ត្រូវអនុវត្តទូទាំងប្រទេសកម្ពុជា និង នីតិវិធីតុលាការដែល

ត្រូវយកមកប្រតិបត្តិ ដើម្បីធានាឱ្យមានការអនុវត្តជាក់
ស្តែងក្នុងតំណាក់កាលអន្តរកាល,

-ដោយជឿជាក់ថែមទៀតថា ការអនុវត្តន៍ច្បាប់ និងនីតិវិធី
នេះជាការចាំបាច់ ដើម្បីធានាបរិយាកាសនយោបាយ
អព្យាក្រឹត និង រៀបចំការបោះឆ្នោតសេរី និងតាមសមធម៌
ដូច្នោះ អនុម័ត យកបទបញ្ញត្តិអស់ទាំងនេះដែលពាក់
ព័ន្ធដល់របៀបចាត់ចែងតុលាការ ច្បាប់ព្រហ្មទណ្ឌ និង នីតិ
វិធីព្រហ្មទណ្ឌសម្រាប់អនុវត្ត នៅប្រទេសកម្ពុជាក្នុងរយៈ
ពេលអន្តរកាលហើយ ធ្វើសំណូមពរជាឱ្យារិកដល់ភាគី
កម្ពុជាទាំងអស់ ដើម្បីឱ្យអនុវត្តដោយសុទ្ធចិត្តរហូតដល់
សភានីតិបញ្ញត្តិ ដែលកើតឡើងដោយការបោះឆ្នោតកែ
សម្រួលបញ្ញត្តិទាំងនេះ ឬ អនុម័តយកច្បាប់ថ្មីទៀតនៅក្នុង
វិស័យនេះ ។

មាតិកា មួយ ប្រព័ន្ធតុលាការ

មាត្រា ១ ឯករាជភាពនៃក្រុមចៅក្រម

១-ឯករាជភាពនៃក្រុមចៅក្រមត្រូវតែធានាឱ្យមានលក្ខណៈ
ស្របនឹង គោលការណ៍មូលដ្ឋានស្តីអំពីឯករាជភាព នៃក្រុម
ចៅក្រមដែលអង្គការសហប្រជាជាតិបានអនុម័ត ។
ចៅក្រមទាំងឡាយ ត្រូវកាត់ក្តីតាមភាពមិនល្អៀងផ្នែកលើ
ហេតុការណ៍ ដែលមាននៅចំពោះមុខហើយក្នុងការគោរព
ច្បាប់ដោយមិនព្រមទទួលការគៀបសង្កត់ ការគំរាម
កំហែង ឬការបំភិតបំភ័យដោយចំពោះ ឬ មិនចំពោះអំពីភា
គីណាមួយនៅក្នុងរឿងកាត់ក្តី ឬ អំពីអ្នកឯទៀតណាក៏
ដោយ ។

២-ក្រុមចៅក្រម មិនត្រូវនៅក្រោមចំណុះអំណាចនីតិ
ប្រតិបត្តិ ឬ នីតិបញ្ញត្តិ ឬនៅក្រោមភាគីនយោបាយណា
មួយឡើយ ។ ជនដែលត្រូវគេជ្រើសរើសឱ្យបំពេញមុខងារ
ក្នុងតុលាការត្រូវតែជាអ្នកសុចរិត និងមានសមត្ថភាពផង។

៣-គោលការណ៍ ឯករាជភាពនៃក្រុមចៅក្រមប្រគល់សិទ្ធិ
និងករណីយកិច្ចជូនចៅក្រម ដើម្បីធានាឱ្យការកាត់ក្តី
ប្រព្រឹត្តទៅក្នុងភាពសុចរិត និង ក្នុងការគោរពដល់សិទ្ធិនៃ
ភាគី ដែលត្រូវកាត់ក្តីទាំងអស់ ចៅក្រមត្រូវមានលទ្ធភាព
បំពេញមុខងារខ្លួនតាមស្ថានភាពសម្ភារៈសមរម្យ និងគ្រប់
គ្រាន់ ចៅក្រមត្រូវទទួលបានការហ្វឹកហាត់ត្រឹមត្រូវ មានប្រាក់

បៀវត្សគ្រប់គ្រាន់ ដើម្បីធានានូវភាពឥតល្អៀង និង ឯករាជ
ភាពរបស់ពួកគេ។

មាត្រា ២ មុខងារនៃតុលាការ

សមាសភាពនៃក្រុមចៅក្រមមាន ចៅក្រម និងរដ្ឋ
អាជ្ញាមានតែចៅក្រមទេ ដែលមានអំណាចសម្រេចសេចក្តី
រដ្ឋអាជ្ញាមានបន្ទុកខាងបណ្តឹងអាជ្ញាព្រហ្មទណ្ឌ ដែលមាន
តែរដ្ឋអាជ្ញាទេដែលមានអំណាចធ្វើកិច្ចការហ្នឹង ។ រដ្ឋអាជ្ញា
ជាអ្នករៀបចំសំណុំរឿងពាក្យចោទប្រកាន់ សម្រាប់ដាក់ឱ្យ
តុលាការជំនុំជម្រះ និងដាក់ជូនអង្គប្រជុំផ្សេងៗទៀត ដែល
មានចែងក្នុងបទបញ្ញត្តិនេះ ម្យ៉ាងវិញទៀតអគ្គរដ្ឋអាជ្ញាជា
អ្នកលើកយកសំណុំពាក្យចោទប្រកាន់ដាក់ជូន តុលាការ
កំពូលក្នុងផលប្រយោជន៍ខាងផ្លូវច្បាប់ ពិនិត្យមើលនូវភាព
ពេញលក្ខណៈ ច្បាប់នៃបណ្តឹងចោទទាំងឡាយរបស់រដ្ឋ
អាជ្ញាខេត្ត ចាត់ចែង និង ណែនាំកិច្ចការរបស់រដ្ឋអាជ្ញា ។

មាត្រា ៣ សាលាជម្រះក្តី

១-ដោយមានសហការជាមួយនឹងអ៊ិនតាក់ ភាគីកម្ពុជា ទាំង
អស់សន្យាថា នឹងចាត់ចែងឱ្យសាលាជំនុំជម្រះមួយយ៉ាងតិច
នៅក្នុងតំបន់ឬខេត្តណាដែលខ្លួនមិនទាន់បានចាត់តាំង ។
ចៅក្រមនានាត្រូវរចនាសម្ព័ន្ធរដ្ឋបាល ដែលមានសព្វថ្ងៃ
តែងតាំងឡើង តម្លើងឋានន្តរសក្តិ ឬបញ្ឈប់ពីតំណែង
ក្រោមកិច្ចត្រូវពិនិត្យរបស់អ៊ិនតាក់ ។

២-សាលាជំនុំជម្រះត្រូវមានចៅក្រមម្នាក់និងរដ្ឋអាជ្ញាម្នាក់ ។
សាលាកាត់ក្តីទាំងនេះមានសមត្ថកិច្ច ទាំងស្រុងក្នុងការអនុ
វត្តន៍បទបញ្ញត្តិបច្ចុប្បន្ននេះ ព្រមទាំងមានសមត្ថកិច្ចលើ
ច្បាប់បទដ្ឋានទាំងឡាយឯទៀតៗ ជាធរមានតាមយុត្តាធិ
ការរៀងៗខ្លួន ។

៣-ចៅក្រមជំនួសអាចត្រូវគេតែងតាំង ក្នុងលក្ខខណ្ឌដូច
គ្នានឹងចៅក្រមដែលសុំដកខ្លួនពីការជំនុំជម្រះ ក្នុងករណី
ណា ដែលមានទំនាស់ខាងផលប្រយោជន៍ ក្នុងករណីអ
សមត្ថភាព ។

មាត្រា ៤ សាលាឧទ្ធរណ៍

១-ដោយសហការណ៍ជាមួយអ៊ិនតាក់ ភាគីទាំងឡាយ
សន្យាថា នឹងចាត់ចែងឱ្យមានសាលាឧទ្ធរណ៍ មួយយ៉ាង
តិចនៅក្នុងតំបន់ ឬ ដែនដីណាដែលខ្លួនមិនទាន់បានបង្កើត

នៅឡើយ។ ចៅក្រមទាំងឡាយនឹងត្រូវរចនាសម្ព័ន្ធរដ្ឋបាល ដែលមានសព្វថ្ងៃតែងតាំង តម្លើងឋានន្តរសក្តិបញ្ញត្តិ ពី តំណែងក្រោមកិច្ចត្រួតពិនិត្យរបស់អ៊ុនតាក់ ។

២-សាលាឧទ្ធរណ៍នេះមានចៅក្រមបីនាក់ និង រដ្ឋអាជ្ញា ម្នាក់ដែលតែងតាំងឡើងដោយរចនាសម្ព័ន្ធរដ្ឋបាល ដែល មានសព្វថ្ងៃក្រោមកិច្ចត្រួតពិនិត្យរបស់អ៊ុនតាក់ ។

ចៅក្រម ជំនួសអាចត្រូវបានតែងតាំងក្នុងលក្ខខណ្ឌដូចគ្នា ដើម្បីជំនួសចៅក្រមណា ដែលសុំដកខ្លួនពីការជំនុំជម្រះ ក្នុងករណីណាដែលមានទំនាស់ខាងផលប្រយោជន៍ ឬ ក្នុង ករណីអសមត្ថភាព ។

៣-បណ្តាភាគីដែលមានទាក់ទិនក្នុងរឿងក្តីនេះ ភាគីរដ្ឋ ប្បវេណី ទណ្ឌិត ទីប្រឹក្សារបស់ភាគីទាំងសង្វាងរដ្ឋអាជ្ញា អាចប្តឹងឧទ្ធរណ៍ ពីសេចក្តីសម្រេចរបស់សាលាដំបូងនានា ក្នុងរយៈពេល ២ ខែ ចាប់ពីថ្ងៃដែលចៅក្រមប្រកាសសាល ក្រមនោះបើសិនជាសាលាក្រមនោះធ្វើឡើង ចំពោះមុខសា មីខ្លួន ហើយបន្ថែមពេលបណ្តឹងជំទាស់ ១៥ ថ្ងៃ ថែមទៀត បើការកាត់សេចក្តីនេះធ្វើឡើងដោយគ្មានសាមីខ្លួន ។ សា លាក្រមចំពោះមុខ គឺធ្វើឡើងដោយមានវត្តមានជនជាប់ ចោទក្នុងពេលជំនុំជម្រះពុំនោះសោតទេ នឹងទុកដូចជាការ កាត់ក្តីមិនចំពោះមុខ ។

៤-សាលាឧទ្ធរណ៍ជំនុំជម្រះទាំងអង្គច្បាប់ទាំងអង្គហេតុ ។

មាត្រា ៥ តុលាការជាន់ខ្ពស់

ដោយអនុលោមតាមសំណូមពររបស់ភាគី រដ្ឋកម្ពុជា ដំណើរការនៃតុលាការជាន់ខ្ពស់បច្ចុប្បន្ន នឹង ត្រូវកែលំអ ដើម្បីឱ្យមានលទ្ធភាពគោរពតាមកាតព្វកិច្ច ដែលចែងក្នុង មាត្រា ១ ព្រមទាំងបំពេញមុខងារ ដូចខាងក្រោមនេះ៖

- ក-តុលាការនេះជាតុលាការជំនុំជម្រះអង្គច្បាប់
- ខ-តុលាការនេះអាចទទួលពាក្យបណ្តឹងកែតម្រូវ ចំពោះសេចក្តីសម្រេចរបស់សាលាឧទ្ធរណ៍ ពីអគ្គរដ្ឋអាជ្ញា ជនជាប់ទោស,ភាគី រដ្ឋប្បវេណី ឬទីប្រឹក្សារបស់គេក្នុងរយៈ ពេល ២ ខែ ចាប់ពីថ្ងៃដែលចេញសាលដីកាជំនុំជម្រះ បើ សាលដីកា នោះធ្វើឡើងចំពោះមុខហើយ និងបន្ថែមពេល បណ្តឹងជំទាស់ ១៥ ថ្ងៃថែមទៀត សាលដីកានេះធ្វើឡើង ដោយមិនចំពោះមុខ ។ សាលដីការចំពោះមុខ គឺធ្វើឡើង

ដោយមានវត្តមានជនជាប់ចោទ ក្នុងពេលជំនុំជម្រះ ពុំនោះ ទេនឹងទុកដូចជាមិនចំពោះមុខ ។

គ-តុលាការនេះអាចបញ្ជូនសំណុំរឿង ទាំងឡាយត្រ ឡប់ទៅសាលាឧទ្ធរណ៍មួយ ដែលមានសមាសភាពផ្សេង ខុសពីមុន ហើយបើសាលាឧទ្ធរណ៍ថ្មីនេះមិនសម្រេចតាម សាលដីកា ខ្លួនទេនោះតុលាការនេះអាចទទួលបណ្តឹងពី អគ្គរដ្ឋអាជ្ញា ទណ្ឌិត ភាគីរដ្ឋប្បវេណី ឬទីប្រឹក្សារបស់គេក្នុង រយៈពេល ២ ខែ ចាប់ពីថ្ងៃ ដែលប្រកាសសាលដីកា ក្នុង លក្ខខណ្ឌដដែល ដូចបានចែងក្នុងវគ្គ ខ នៃមាត្រានេះ ។ ពេលនោះតុលាការជាន់ខ្ពស់អាចជំនុំជម្រះ ទាំងអង្គហេតុ និងទាំងអង្គច្បាប់ហើយធ្វើសេចក្តីសម្រេចជាស្ថាពរតែម្តង។

មាត្រា ៦ នគរបាល

១-នគរបាល ត្រូវប្រតិបត្តិតាមបទបញ្ជាសីលធម៌សម្រាប់ អ្នកទទួលខុសត្រូវក្នុងការអនុវត្តច្បាប់ ហើយបើអាចធ្វើ ទៅបានត្រូវប្រតិបត្តិតាមគោលច្បាប់ជាមូលដ្ឋាន ស្តីអំពី ការប្រឹក្សា និងការប្រើកាំភ្លើងនៃអ្នកទទួលខុសត្រូវក្នុង ការអនុវត្តច្បាប់ ដែលអង្គការសហប្រជាជាតិបានអនុម័ត ២-បណ្តាភាគី ដែលកងកម្លាំង របៀបរៀបរយរបស់ខ្លួនមិន មានលទ្ធភាពបំពេញតាមការតម្រូវនៃបទបញ្ញត្តិនេះ សន្យា សហការជាមួយអ៊ុនតាក់ ដើម្បីរៀបចំឱ្យមាន និងបង្កាត់ ហ្វឹកហ្វឺនកងកម្លាំងនគរបាលមួយឱ្យបានត្រឹមត្រូវ ។

មាត្រា ៧ មេធាវី និង ទីប្រឹក្សា

១-មេធាវីទាំងឡាយ នឹងត្រូវអនុញ្ញាតឱ្យបង្កើតជាអង្គការ មេធាវី ដែលមានរូបភាពជាសមាគមមួយដោយមាន អំណាចខាងវិន័យ និងបទបញ្ជាទៅលើសមាជិករបស់ខ្លួន ទាំងអស់ ។ អង្គការមេធាវីមិនត្រូវទទួលការបង្គាប់បញ្ជាជា ដាច់ខាតពីគណៈបក្សនយោបាយណាមួយ ពីសំណាក់ អំណាចនីតិបញ្ញត្តិណាមួយ ឬ ពីអំណាចនីតិប្រតិបត្តិណា មួយដែលនៅក្រោមឱវាទ នៃភាគីកម្ពុជាណាមួយក្នុងកិច្ច ព្រមព្រៀងប៉ារីស ។

ក្នុងរយៈពេលអន្តរកាល ជនដែលអាចធ្វើជាមេធាវី បាន គឺជនទាំងឡាយណា ដែលយ៉ាងហោចណាស់មាន សញ្ញាប័ត្រស្មើនឹងបរិញ្ញាប័ត្រនីតិសាស្ត្រ ឬ មានការ

ពិសោធន៍ប្រាំឆ្នាំក្នុងវិស័យច្បាប់ ឬ វិស័យតុលាការប្រកប
ដោយកម្រិតខ្ពស់ទទួលខុសត្រូវក្នុងកិច្ចការបាន ។

២-ដោយចំនួនមេធាវីមានតិចតួចពេក នៅប្រទេស
កម្ពុជា ក្នុងរយៈពេលអន្តរកាលនេះ ជនកម្ពុជាគ្រប់រូបដែល
មានសញ្ញាប័ត្រមធ្យមសិក្សាអាចតំណាងជនជាប់ចោទនៅ
ចំពោះមុខតុលាការបាន ល្អិតណាដែលអ្នកនោះគ្មាន
ឋានន្តរសក្តិជាអ្នករដ្ឋការក្នុងបណ្តាថ្នាក់ដឹកនាំ ជាអ្នកជាប់
ឆ្នោតក្នុងរចនាសម្ព័ន្ធរដ្ឋបាលដែលមានសព្វថ្ងៃ ឬ ក្នុងគ
ណៈបក្សនយោបាយដែលគេទទួលស្គាល់ទាំងឡាយ ។
លើសពីនោះទៀត ជនជាប់ចោទអាចពឹងពាក់សមាជិក
គ្រួសារខ្លួនឱ្យធ្វើជាជំនួយការពារខ្លួនបាន ទោះបីមាន
កម្រិតសិក្សាថ្នាក់ណា ក៏ដោយ ។

៣-នៅចំពោះមុខតុលាការ អ្នកតំណាងជនជាប់ចោទ
មានសិទ្ធិដូចជាមេធាវីក្នុងការជូនដំណឹងពីឯកសារ ក្នុងការ
ធ្វើលិខិត នីតិវិធី ឬ ក្នុងការជជែកការពារជនជាប់ចោទ ។
ក្នុងបទបញ្ញត្តិនេះ ពាក្យថា ទីប្រឹក្សា មានន័យមិនខុសពី
ពាក្យមេធាវី ឬ អ្នកតំណាងគ្រប់ប្រភេទរបស់ជនជាប់ចោទ
ឡើយ ។

៤-មេធាវីបរទេស អាចជជែកការពារចំពោះតុលាការ
កម្ពុជា ក្នុងកាលៈទេសៈណាដែលគេអាចបង្ហាញភស្តុតាង
ថាគេបានចុះឈ្មោះក្នុងអង្គការមេធាវីមួយ ឬ សេចក្តី
អនុញ្ញាតជាផ្លូវការ ឱ្យជជែកការពារនៅក្នុងប្រទេសរបស់
គេ ។ រចនាសម្ព័ន្ធរដ្ឋបាលដែលមានសព្វថ្ងៃសន្យាថា នឹង
ជួយសម្រួលក្នុងការផ្តល់ ទិដ្ឋការចូលដល់មេធាវីដែលមក
បំពេញការងារនៅក្នុងប្រទេសកម្ពុជា ។

មាត្រា ៨ ប្រព័ន្ធពន្ធនាគារ

១-ប្រព័ន្ធពន្ធនាគារមានគោលដៅធ្វើឱ្យមាន នីតិសម្បទា
សង្គមឡើងវិញ ។ ការប្រព្រឹត្តចំពោះអ្នកជាប់ទោស ត្រូវតែ
ស្របទៅតាមបទដ្ឋានអប្បបរមានៃបទវិន័យសម្រាប់ គ្រប់
អ្នកទោស ដែលអង្គការសហប្រជាជាតិបានអនុម័ត ។

២-បណ្តាអាជ្ញាធរទាំងឡាយណាដែលចាប់យ៉ាត់យ៉ាង ជន
ជាប់សង្ស័យ ឬ ឃុំឃាំងមនុស្សក្នុងពេលមុន ឬក្រោយការ
កាត់ទោសត្រូវមានបញ្ជីគុកដែលមានរដ្ឋអាជ្ញា និងចៅក្រម
ម្នាក់ប្រចាំខេត្ត ឬតំបន់ចុះហត្ថលេខាលំខែ ដើម្បីពិនិត្យ

បញ្ជាក់ឈ្មោះអាយុ អាស័យដ្ឋាន ថ្ងៃ ខែ ឆ្នាំ និងមូលហេតុ
នៃការចាប់ខ្លួន ថ្ងៃ ខែ ឆ្នាំ ដែលបានបញ្ជូនខ្លួន ទៅចៅក្រម
ហើយនិង ថ្ងៃ ខែ ឆ្នាំ ដែលត្រូវកាត់ទោស និងទោសដែល
គេបានកាត់ហើយចំពោះទណ្ឌិត ។

មាត្រា ៩ ការពិនិត្យកន្លែងឃុំឃាំង

១-រដ្ឋអាជ្ញា ឬ ចៅក្រមទាំងឡាយអាចចូលពិនិត្យពន្ធនាគារ
និងអ្នកទោសបានគ្រប់ពេលវេលា ។

២-ភ្នាក់ងារដែលអនុញ្ញាតដោយផ្នែកសិទ្ធិមនុស្ស រដ្ឋបាល
ស៊ីវិល និង ប៉ូលីសរបស់អ៊ិនតាក់ ក៏មានសិទ្ធិដូចគ្នាដែរ ។
ក្នុងរឿងនេះ ភាគីខ្មែរទាំងអស់នៃកិច្ចព្រមព្រៀងប៉ារីស ត្រូវ
ធ្វើបញ្ជីរាយទីកន្លែងឃុំឃាំង របស់ខ្លួនទាំងអស់ឱ្យបាន
យ៉ាងតិចបំផុតនៅពេលដែលបទបញ្ញត្តិនេះចូលជាធរមាន
ហើយបញ្ជូនបញ្ជីនេះទៅទីចាត់ការកណ្តាល នៃផ្នែករដ្ឋបា
លស៊ីវិលរបស់អ៊ិនតាក់ ។

មាតិកា ៧៖ នីតិវិធីប្រហារទណ្ឌ

មាត្រា ១០ ជំនួយផ្នែកច្បាប់

១-សិទ្ធិពឹងពាក់មេធាវី ឬទីប្រឹក្សាត្រូវបានធានាជូនជនគ្រប់
រូប ដែលជាប់ចោទពីបទមជ្ឈិម ឬ បទឧក្រិដ្ឋ ។

២-ទោះបីបទល្មើសនោះធ្ងន់ស្រាលយ៉ាងណាក៏ដោយគ្មាន
ជនណាម្នាក់ត្រូវជាប់ឃុំឃាំង នៅលើទឹកដីកម្ពុជាលើស
ពីរយៈពេល៤៨ ម៉ោង ដោយគ្មានបានទទួលជំនួយពីទី
ប្រឹក្សា ពីមេធាវី ពីអ្នកតំណាង ដែលបទបញ្ញត្តិនេះបាន
អនុញ្ញាតឡើយ ។

មាត្រា ១១ តុលាការយោធា

តុលាការយោធាទទួលជំនុំជម្រះ តែបទល្មើសយោធា
ទេ បទល្មើសយោធា គឺជាបទល្មើសដែលទាក់ទិនដល់
យោធិន ទាំងយោធិនជាប់កិច្ចសន្យា ទាំងយោធិន កំណែន
ហើយដែលពាក់ព័ន្ធដល់បទវិន័យយោធា ឬការខូចខាត
ទ្រព្យសម្បត្តិយោធា។ បទឧក្រិដ្ឋ ឬ បទល្មើស នឹងច្បាប់
សាមញ្ញ ដែលប្រព្រឹត្តដោយយោធិន នឹងត្រូវទទួលការជំនុំ
ជម្រះនៅតុលាការស៊ីវិល ។

មាត្រា ១២ ការគ្រប់គ្រងជនជាប់ឃុំ

១-គ្មានជនជាប់ឃុំណាម្នាក់ ត្រូវទទួលទណ្ឌកម្ម ឬការ
ប្រព្រឹត្តទាំងឡាយណាដែលយោធា អមនុស្សធម៌ ឬនាំឱ្យ

បាត់បង់តម្លៃជាមនុស្ស ឬក៏ត្រូវគេវាយដំ និងធ្វើទារុណកម្ម ឡើយ ។ ជនជាប់ឃុំម្នាក់ៗត្រូវបានទទួលការថែទាំតាម វិធីពេទ្យត្រឹមត្រូវ ។ អ្នកទោសទាំងឡាយមិនត្រូវបានគេចង ឬ ដាក់ឱ្យនៅឯកោម្នាក់ឯង ទោះស្ថិតនៅក្នុងការឃុំខ្លួនប ណ្តោះអាសន្ន ឬត្រូវបានកាត់ទោសរួចហើយក្តី ។ ទោះក្នុង ករណីណាក៏ដោយ គ្រួសារអ្នកជាប់ឃុំ ឬ គ្រួសារអ្នកទោស មិនត្រូវមានគេយាយី ដោយសារតែការប្រព្រឹត្តិរបស់ជន នោះឡើយ ។

២-ការចាប់ខ្លួន និងការឃុំខ្លួនត្រូវតែគោរពតាមបទដ្ឋាន អប្បបរមានៃបទវិន័យ សម្រាប់គ្រប់គ្រងអ្នកជាប់ឃុំ ព្រម ទាំងត្រូវគោរពតាមគោលការណ៍ ជាមូលដ្ឋានសម្រាប់ ការពារអ្នកទោស ដែលអង្គការសហប្រជាជាតិបានអនុម័ត

មាត្រា ១៣ ការចាប់ខ្លួន និង ការឃុំខ្លួន

១-គ្មានជនណាម្នាក់ត្រូវបានគេឃុំខ្លួនលើសពី ៤៨ ម៉ោង ដោយមិនបានបញ្ជូនទៅចៅក្រម តាមរយៈបណ្តឹងរបស់រដ្ឋ អាជ្ញាធរឡើយ ក្នុងករណីណាដែលពុំអាចគោរពតាមចីរវេលា នេះបានដោយសារស្ថានភាពនៃការដឹកជញ្ជូន ក្នុងតំបន់ នីមួយៗនោះ គេអាចបន្តបន្ថែមបាននូវពេលវេលាចាំបាច់ សម្រាប់តែដឹកអ្នកជាប់ឃុំឃាំងនេះទៅជូនចៅក្រម តាម មធ្យោបាយយ៉ាងឆាប់ដែលអាចធ្វើបាន ។

២-រដ្ឋអាជ្ញាសុំឱ្យចៅក្រមចោទប្រកាន់ ព្រមទាំងជាយថា ហេតុ ឃុំខ្លួនជនជាប់សង្ស័យក្រោយពីបាពិនិត្យសំណុំ រឿងពីនគរបាល ដោយរៀបរៀងដីកាសន្និដ្ឋានមួយទុកជា សេចក្តីផ្តើមចោទ យោងតាមអង្គហេតុជាក់ស្តែង និងដែល កំណត់បទល្មើស តាមច្បាប់ឱ្យស្របទៅតាមបទបញ្ញត្តិ ព្រហ្មទណ្ឌនេះ ។

៣-ក្នុងខណៈនោះ ដោយផ្អែកទៅលើសេចក្តីសម្រេចដែល មានចែងមូលហេតុចៅក្រមអាចសម្រេចថា៖

- ត្រូវចោទប្រកាន់ជនជាប់សង្ស័យដោយឱ្យឃុំឃាំង ឬ មិន ឱ្យឃុំឃាំង
- ឱ្យដោះលែងជនជាប់សង្ស័យដោយចាត់ទុកថា ភស្តុតាង នៃពិរុទ្ធភាពមិនគ្រប់គ្រាន់

-សម្រេច ឱ្យបន្តការស៊ើបអង្កេតដោយមិនប្រាប់ឈ្មោះជន ជាប់សង្ស័យ ។

៤-ក្នុងរយៈពេលយ៉ាងច្រើន៤៨ម៉ោងដូចគ្នានេះក្រោយការ ចាប់ខ្លួន ហើយជាយថាហេតុត្រូវបានពន្យារថេរវេលា ចាំបាច់ក្នុងការដឹកនាំ ដូចបានចែងនៅវគ្គទី១ ទីប្រឹក្សាត្រូវ បានទទួលសំណុំរឿង ដែលទាក់ទងក្នុងការចោទប្រកាន់ ចំពោះជនជាប់សង្ស័យ ។

មាត្រា ១៤ ការឃុំខ្លួនជាបណ្តោះអាសន្ន

១-មានតែចៅក្រមទេ ដែលអាចសម្រេចដោយមានចែង សេចក្តីស្នើសុំរបស់រដ្ឋអាជ្ញា ហើយមានតែក្នុងករណីដែល បារម្ភខ្លាចក្រែងជននោះរត់គេចខ្លួន និង ដោយគ្មានអ្វីអាច ធានាបានថាជនជាប់ចោទប្រកាន់ជាត្រឡប់មកបង្ហាញខ្លួន ចំពោះមុខតុលាការវិញ មានន័យថា សាមីជនគ្មានការងារ ធ្វើគ្មានគ្រួសារ គ្មានទីលំនៅពិតប្រាកដ ឬដោយខ្លាចជន ជាប់ចោទនោះប្រើឥទ្ធិពលលើសាក្សី ដំណើរការស៊ើប អង្កេត ។

២-ជនជាប់ចោទមានសិទ្ធិសុំចៅក្រម ឱ្យដោះលែងខ្លួន តាមរយៈខ្លួនឯងផ្ទាល់ ឬ តាមរយៈទីប្រឹក្សារបស់ខ្លួន។ ក្នុង រយៈពេល ៥ ថ្ងៃ ចៅក្រមត្រូវឆ្លើយតាមដីកាដែលមានចែង មូលហេតុ ។

៣-ក្នុងរយៈពេល៥ថ្ងៃក្រោយពីដីកានោះ មកភាគីរដ្ឋ ប្បវេណី ឬទីប្រឹក្សារបស់ភាគីទាំងសង្វាង ឬ រដ្ឋអាជ្ញាអាច សុំឧទ្ធរណ៍ពីសេចក្តីសម្រេចរបស់ចៅក្រម ក្នុងរយៈពេល ១៥ ថ្ងៃ សាលាឧទ្ធរណ៍ត្រូវសម្រេចលើពាក្យសុំឧទ្ធរណ៍ ទាំងឡាយដែលទាក់ទងក្នុងរឿងឃុំខ្លួននេះ ។

៤-រយៈពេលឃុំឃាំងជាបណ្តោះអាសន្ន ទោះស្ថិតក្នុង ករណីណាក៏ដោយ មិនត្រូវឱ្យហួសពី ៤ ខែ ទេ ។ ប៉ុន្តែតាម ការសម្រេច ដែលមានចែងមូលហេតុរបស់ចៅក្រមរយៈ ពេល នេះអាចបន្តដល់ ៦ ខែ ប្រសិនបើមានការចាំបាច់ សម្រាប់ ការស៊ើបអង្កេត ។

៥-អនីតិជនអាយុតិចជាង ១៣ឆ្នាំ មិនត្រូវជាប់ឃុំឃាំង ជា បណ្តោះអាសន្នទេ ។ អនីតិជនដែលមានអាយុ ១៣ ទៅ ១៨ឆ្នាំ មិនត្រូវជាប់ឃុំឃាំងជាបណ្តោះអាសន្នលើសពី ១

ខែ ទេ ។ រយៈពេលនេះអាចឡើងជាពីរបីសិនជាមាន
ការចោទប្រកាន់ពីបទឧក្រិដ្ឋណាមួយ ។

មាត្រា ១៦ ការដោះលែងជនជាប់ឃុំ

ជនដែលជាប់ឃុំឃាំង ឬឃាត់ខ្លួនទុកនៅតាមមន្ទីរឃុំ
ឃាំងនានា ដែលគ្មានឈ្មោះក្នុងបញ្ជីដូចមានរៀបរាប់នៅ
ក្នុងមាត្រា៩ នៃបទបញ្ញត្តិនេះនឹងត្រូវចាត់ទុកថា បានជាប់
ឃុំឃាំងខុសច្បាប់ ហើយត្រូវតែដោះលែងភ្លាមមួយរំពេច
តាមសេចក្តីសុំរបស់រដ្ឋអាជ្ញា គ្រប់សាលាដំបូង ទីប្រឹក្សា
របស់អ្នកជាប់ឃុំ ឬ បុគ្គលិក ដែលមានសេចក្តីអនុញ្ញាតពី
ផ្នែករដ្ឋបាលស៊ីវិលរបស់អឺនតាក់ ផ្នែកសិទ្ធិមនុស្សនិង
នគរបាលស៊ីវិលរបស់អឺនតាក់ ។ រីឯអ្នកដែលត្រូវឃុំ
ឃាំង ឬឃាត់ខ្លួនទុក នៅក្នុងមន្ទីរឃុំឃាំង ដែលបាន
ប្រកាស ហើយដែលគ្មានឈ្មោះលើបញ្ជីឃុំឃាំង ក៏ត្រូវតែ
ដោះលែងដូចគ្នាដែរ ។

មាត្រា ១៧ សិទ្ធិត្រួតពិនិត្យសំណុំរឿង

១-ប្រសិនបើចៅក្រមសម្រេចថា ចាំបាច់ត្រូវស៊ើបអង្កេត
បន្ថែមទៀត តាមលំដាប់លំដោយនៃការស៊ើបអង្កេតនេះទី
ប្រឹក្សារបស់ជនជាប់ចោទ ត្រូវតែបានទទួលដំណឹងជា
បន្ទាន់ អំពីភស្តុតាងថ្មីៗទៀត ប្រឆាំងនឹងកូនក្តីរបស់ខ្លួន ។
២-ទីប្រឹក្សាមានសិទ្ធិពិនិត្យសំណុំរឿងអ្នកជាប់ចោទ ដោយ
គ្រាន់តែស្នើសុំជាលាយលក្ខណ៍អក្សរ នៅគ្រប់ដំណាក់កាល
នៃនីតិវិធី ហើយអាចទទួលបានពីចៅក្រម នូវគ្រប់លទ្ធផល
ដែលបានមកអំពីការស៊ើបអង្កេត អំពីសេចក្តីវាយការណ៍
របស់អ្នកជំនាញការ ឬ អំពីសវនកម្មដែលខ្លួនយល់ថាមាន
ប្រយោជន៍ក្នុងការការពារកូនក្តីរបស់ខ្លួន ។

មាត្រា ១៨ បទល្មើសជាក់ស្តែង

នគរបាលអាចចាប់ខ្លួនជនណាដែលបានប្រព្រឹត្តបទល្មើស
ជាក់ស្តែង គឺថា៖

- បើជនសង្ស័យត្រូវគេឃើញទាន់ពេលកំពុងប្រព្រឹត្ត បទ
ឧក្រិដ្ឋ បទល្មើស ឬ ប្រសិនបើកំពុងត្រូវគេស្រែកដេញ
ប្រដាប់ចាប់ប្រកឹង
- បើជនសង្ស័យត្រូវបានសាក្សី ឬ អ្នករងគ្រោះចង្អុល
បង្ហាញនៅនឹងកន្លែងដែលប្រព្រឹត្តឧក្រិដ្ឋកម្ម បទល្មើស ថា
ជាពិរុទ្ធិកជន,

-បើជនសង្ស័យកំពុងរកវិធីរត់ចេញពីកន្លែង ដែលប្រព្រឹត្ត
បទឧក្រិដ្ឋ ឬ បទល្មើស ។

**មាត្រា ១៩ ការចាប់ខ្លួនដោយសំរោង លើភស្តុ
តាងជាក់ស្តែងយ៉ាងធ្ងន់**

១-ក្នុងករណីផ្សេងទៀតទាំងអស់ នគរបាលតុលាការអាច
ចាប់ខ្លួនជនជាប់សង្ស័យបានលុះត្រាតែមានភស្តុតាង ជាក់
ស្តែងយ៉ាងខ្លាំង ច្បាស់លាស់ ហើយស៊ីសង្វាក់គ្នា ដែល
បង្ហាញឱ្យឃើញថា ជននោះបានចូលរួមក្នុងការប្រព្រឹត្តបទ
ឧក្រិដ្ឋឬបទមជ្ឈឹមមែន,
២-បើជនជាប់សង្ស័យលួចរត់គេចខ្លួន ជននោះអាចត្រូវ
ចាប់ខ្លួនបានតាមដីកាចាប់ខ្លួនរបស់រដ្ឋអាជ្ញា ឬ ចៅក្រម
ដែលនឹងត្រូវអនុវត្ត ដោយនគរបាលតុលាការ ។
៣-ដីកាចាប់ខ្លួនត្រូវមានបញ្ជាក់អំពីអំពើ និងមូលហេតុ
ទាំងឡាយ ដែលនាំឱ្យមានការចាប់ខ្លួនជនជាប់សង្ស័យ
នោះ។

៤-ជោគវាសនារបស់ជន ដែលត្រូវគេចាប់ខ្លួនត្រូវបាន
ចាត់ចែងតាមលក្ខន្តិកៈនៅក្នុងមាត្រា ១៣ នៃបទបញ្ញត្តិ
នោះ ។

៥-ម្យ៉ាងទៀត តាមដីកាបង្គាប់ឱ្យឡើងសាលារបស់រដ្ឋ
អាជ្ញា ឬ ចៅក្រម នគរបាលអាចនាំខ្លួនជនគ្រប់រូបដែល
មានប្រយោជន៍ក្នុងការស៊ើបអង្កេត ហើយដែលប្រកែកមិន
ព្រមចូលខ្លួនតាមដីកាកោះមកបង្ហាញខ្លួន ចំពោះមុខនាយ
នគរបាល ចៅក្រម ឬ រដ្ឋអាជ្ញា ក្រោយពីតុលាការបាន
សាកសួរហើយ ជននោះត្រូវបានដោះលែងជាបន្ទាន់ លើក
លែងតែក្នុងករណី មានភស្តុតាងជាក់ស្តែងយ៉ាងធ្ងន់
ច្បាស់លាស់ ហើយស៊ីសង្វាក់ ដែលត្រូវអនុវត្តតាមនីតិវិធី
នៃមាត្រាទី១៣ នៃបទបញ្ញត្តិនេះ ។

មាត្រា ២០ ការរំលែកឆែកឆែង

១-ក្នុងករណីបទល្មើសជាក់ស្តែង នគរបាលអាចធ្វើការ
រំលែកឆែក ។
២-ការរំលែកឆែកទាំងនេះ ត្រូវធ្វើនៅចំពោះមុខជនជាប់
សង្ស័យ និង សាក្សីពីរនាក់ហើយបើអាចធ្វើបានសាក្សីគួរ
យកអ្នកនៅជិតខាង ឬ អ្នកម្ចាស់ផ្ទះ ។

៣-បើមិនមែនជាបទល្មើសដែលគេទាន់ជាក់ស្តែងទេ ការរឹបអូសទាំងឡាយត្រូវមានសេចក្តីអនុញ្ញាតអំពីចៅក្រមណាមួយនៃតុលាការពាក់ព័ន្ធ ឬពីរដ្ឋអាជ្ញា។ ការរឹករើរទាំងនេះអាចធ្វើបានតែក្នុងចន្លោះម៉ោង ៦ ព្រឹក ទៅម៉ោង ៦ ល្ងាច ។ ហើយបើអាចធ្វើបាន ការរឹករើរទាំងនេះត្រូវតែធ្វើនៅចំពោះមុខសាក្សីពីរនាក់ ដែលជ្រើសយកពីក្នុងចំណោមសមាជិកគ្រួសារជនជាប់សង្ស័យ ។ ភស្តុតាងទាំងឡាយណា ដែលបានមកដោយរំលោភនឹងមាត្រានេះ មិនអាចយកជាការបានឡើយ ក្នុងពិធីកាត់សេចក្តី ។

មាត្រា ២១ កំណត់ពេលវេលា

១-គ្រប់ជនពិរុទ្ធ ទោះជាប់ឃុំក្តី ឬ មិនជាប់ឃុំក្តីត្រូវតែបានទទួលការកាត់ក្តីយ៉ាងយូរបំផុតប្រាំមួយខែក្រោយពីថ្ងៃចាប់ខ្លួន ។

២-ទីប្រឹក្សា ឬ មេធាវីត្រូវបានទទួលដំណឹង ១៥ ថ្ងៃមុនថ្ងៃនៃជម្រះកូនក្តីខ្លួន។

មាត្រា ២២ ការដោះលែង ដោយមូលហេតុខុសនីតិវិធី

១-ការមិនបានគោរពតាមនីតិវិធី ដែលចែងក្នុងមាត្រា១០ ទៅ មាត្រា ២១ នាំឱ្យដោះលែងជនជាប់ចោទ ឱ្យមានសេរីភាពជាបន្ទាន់ ប្រសិនបើការខុសឆ្គងនោះធ្វើឱ្យប៉ះពាល់យ៉ាងខ្លាំងដល់សិទ្ធិនៃការការពារ ។ ការប្រគល់សេរីភាពជាបន្ទាន់នេះអាចធ្វើតាមសេចក្តីស្នើសុំរបស់ទីប្រឹក្សា នៃជនជាប់ចោទ ឬមន្ត្រី ដែលមានការអនុញ្ញាតនៃផ្នែករដ្ឋបាលស៊ីវិលរបស់អ៊ុនតាក់ ដល់ថ្ងៃដែលបទបញ្ញត្តិនេះបានចូលជាធរមាន ជនជាប់ឃុំឃាំង ឬ ជាប់ពន្ធនាគារទាំងអស់ត្រូវមានសំណុំរឿងសមស្របតាមលក្ខន្តិកៈ នៃបទបញ្ញត្តិនេះសម្រាប់ត្រួតពិនិត្យជាបន្ទាន់ពីសំណាក់ចៅក្រម រដ្ឋអាជ្ញា ឬ ភ្នាក់ងារ ដែលមានការអនុញ្ញាតរបស់អ៊ុនតាក់ បើគ្មានសំណុំរឿងបែបនេះទេ ជនទាំងនោះនឹងត្រូវបានដោះលែងមានសេរីភាពតាមសេចក្តីស្នើសុំរបស់ទីប្រឹក្សា មន្ត្រីដែលមានការអនុញ្ញាត នៃផ្នែករដ្ឋបាលស៊ីវិល ផ្នែកសិទ្ធិមនុស្ស ឬផ្នែកនគរបាលស៊ីវិលរបស់អ៊ុនតាក់ចៅក្រមប្រជុំអាជ្ញា។

២-ការរំលោភ ពីសំណាក់របស់ភ្នាក់ងារសាធារណៈលើ

សិទ្ធិបុគ្គលដូចមានចែងក្នុងមាត្រា ១០ ទៅមាត្រា ២១ នៃបទបញ្ញត្តិនេះនឹងត្រូវផ្តន្ទាទោសតាមមាត្រា ៥៧ ។

មាតិកា ៧ ពិធីកាត់ក្តី

មាត្រា ២៣ ការជំនុំជម្រះជាអសាធារណៈ

ការកាត់ក្តីទាំងអស់ត្រូវតែធ្វើជាសាធារណៈ លើកលែងតែអ្នករងគ្រោះ ឬ សិទ្ធិវន្តបុគ្គលរបស់គេស្នើសុំឱ្យជំនុំជម្រះជាអសាធារណៈហើយចៅក្រមយល់ព្រមផង ។

មាត្រា ២៤ មធ្យោបាយបង្ហាញភស្តុតាង

១-សាក្សីទាំងអស់ដែលមានឈ្មោះនៅក្នុងសំណុំរឿង រួមទាំងបុគ្គលិកនគរបាលផងត្រូវតែបាននិយាយជូនតុលាការស្តាប់ សាក្សីទាំងឡាយអាចត្រូវសួរដេញដោលពីសំណាក់ភាគីរដ្ឋប្បវេណី ឬ ទីប្រឹក្សារបស់គេ ជនជាប់ចោទ ឬ ទីប្រឹក្សារបស់គេ ហើយនិងពីសំណាក់រដ្ឋអាជ្ញា។

២-ភស្តុតាងទាំងអស់អាចលើកមកជជែកវែកញែកបាននៅពេលជំនុំជម្រះ ដោយរួមទាំងរបាយការណ៍នគរបាលផងដែលមិនអាចចាត់ទុកថាជាភស្តុតាង ដែលប្រានចោលមិនបាននោះទេ ។

៣-បណ្តាពាក្យសារភាពរបស់ជនជាប់ចោទ ទាំងឡាយដែលមិនស៊ីសង្វាក់គ្នាទៅនឹង ដើមកំណើតនៃភស្តុតាងទេនោះទោះក្នុងករណីណាក៏ដោយ មិនអាចទុកជាមូលដ្ឋានសម្រាប់ផ្តន្ទាទោសបានឡើយ ។ ពាក្យសារភាពដែលបានមកពីការបង្ខិតបង្ខំតាមបែបណាមួយក៏ដោយ ត្រូវទុកជាមោឃៈ ។ ការសុំទុកជាមោឃៈត្រូវស្នើសុំទៅចៅក្រមដោយទីប្រឹក្សា របស់ជនជាប់ចោទនៅមុនពេលកាត់ក្តី ។

៤-អ្នកការពារចុងចោទអាចយកសាក្សីខ្លួន មកបង្ហាញតុលាការ ហើយអាចជូនភស្តុតាងខ្លួនទៅតុលាការ ។

៥-សាក្សីទាំងអស់ ទាំងខាងដើមចោទ ទាំងខាងចុងចោទអាចទទួលការបង្ខំឱ្យបង្ហាញខ្លួនចំពោះមុខតុលាការ តាមរយៈដីកានាំខ្លួនរបស់តុលាការ ដោយត្រូវពិន័យជាប្រាក់ពី ១០០.០០០ ទៅ១០០០.០០០ រៀល បើមិនព្រមប្រព្រឹត្តតាម ។

មាត្រា ២៥ ការសន្មត់ជាមុនថាគ្មានទោស

គ្រប់ជនដែលគេសង្ស័យ គ្រប់ជនជាប់ពិរុទ្ធ គ្រប់ជនជាប់ចោទត្រូវទទួលការសន្មត់ជាមុនថាគ្មានកំហុសជាដាច់ខាត

មាត្រា ២៦ អំពើសាលក្រម

១-គ្រប់សាលក្រមព្រហ្មទណ្ឌត្រូវប្រកាស ក្នុងនាមប្រជាជាតិ កម្ពុជា សាលក្រមត្រូវចង្អុលអំពើដែលចោទប្រកាន់លើជនជាប់ចោទ ចង្អុលសាក្សី ឬ ភស្តុតាង ដែលចាត់ទុកជាត្រឹមត្រូវហើយដែលមានចែងមូលហេតុច្បាស់លាស់ក្នុងការផ្តន្ទាទោស ។

២-សាលក្រមដែលមានមូលហេតុច្បាស់លាស់ ស្តីពីការផ្តន្ទាទោស និង សេចក្តីវិនិច្ឆ័យត្រូវអាននៅក្នុងពេលសវនាការ សេចក្តីចម្លងសាលក្រមមួយច្បាប់នឹងចែកជូនដល់ភាគីទាំងអស់តាមសេចក្តីសុំរបស់គេ ។

មាត្រា ២៧ ការតាំខ្លួនជាភាគីរដ្ឋប្បវេណី

១-ជនរងគ្រោះ ឬ សិទ្ធិវន្តរបស់ជនរងគ្រោះទាំងឡាយដោយផ្ទាល់ឬតាមរយៈ ទីប្រឹក្សាអាចតាំងខ្លួនជាភាគីរដ្ឋប្បវេណី នៅពេលអង្កេតស៊ើបសួរ ឬពេលសវនាការជំនុំជម្រះ ដើម្បីទារសំណងជម្ងឺចិត្តពីអ្នកប្រព្រឹត្ត ឬដៃគូអ្នកប្រព្រឹត្តបទល្មើស និងអ្នកសមគំនិតក្នុងបទល្មើស។ ទីប្រឹក្សា របស់អ្នកទាំងនោះ មានសិទ្ធិពិនិត្យសំណុំរឿងដូចជនជាប់ចោទដែរ ។

២-ជនប្រព្រឹត្តបទល្មើស និងអ្នកសមគំនិតត្រូវទទួលខុសត្រូវរួមក្នុងការជួសជុល ឬ សងជម្ងឺចិត្តក្នុងលក្ខណៈទាំងឡាយ ដែលឆ្លើយតបទៅនឹងការតម្រូវនៃសេចក្តីថ្លែងការណ៍ ស្តីអំពីគោលការណ៍មូលដ្ឋាននៃយុត្តិធម៌ ទាក់ទិនទៅនឹងជនរងគ្រោះ ពីបទឧក្រិដ្ឋ និង ជនរងគ្រោះពីការរំលោភអំណាច ដែលអង្គការសហប្រជាជាតិបានអនុម័ត ។

មាត្រា ២៨ បទល្មើសក្នុងការសំដែងមតិ

១-គ្មានជនណាម្នាក់ត្រូវគេយាយីរំខាន ពីរឿងនយោបាយ ជំនឿសាសនា និង ពីការដែលខ្លួនជាប់ពូជសាសន៍ ឬ ជាតិពន្ធុណាមួយឡើយ ។

២-ច្បាប់ព្រហ្មទណ្ឌទាំងឡាយ ដែលមានជាធរមានសព្វថ្ងៃទូទាំងប្រទេសកម្ពុជា មិនអាចយកមកសំអាងលើបទ

ល្មើសក្នុងការសម្តែងមតិនយោបាយ ឬបទល្មើសមនោគមន៍វិជ្ជាទៀតឡើយ ហើយត្រូវទុកជានិរាករណ៍ ។

មាត្រា ២៩ ការពិនិត្យសារឡើងវិញ លើរឿងក្តីខ្លះ

ជនដែលត្រូវបានជំនុំជម្រះរួចហើយក្តី អាចដោយខ្លួនឯង ឬតាមរយៈទីប្រឹក្សា ឬ មេធាវី សុំឱ្យសើរើពិនិត្យរឿងក្តីសារជាថ្មី បើសិនជាយល់ថាខ្លួនត្រូវគេផ្តន្ទាទោសក្នុងមូលដ្ឋានគំនិតមតិសេចក្តីថ្លែងការណ៍ ការដែលខ្លួនជាប់ ឬមិនជាប់ពូជសាសន៍, ជាតិពន្ធុ, សាសនា, នយោបាយ និង សង្គម ។

មាត្រា ៣០ អាជ្ញាយុកាល

អាជ្ញាយុកាលសម្រាប់បទមជ្ឈឹមមានរយៈពេល ៣ ឆ្នាំ រីឯអាជ្ញាយុកាលសម្រាប់បទឧក្រិដ្ឋមានរយៈពេល ១០ ឆ្នាំ ។ អាជ្ញាយុកាលត្រូវចប់នៅពេលណា សកម្មភាពនីតិវិធីទាំងអស់បានសម្រេច ។

មាតិកា បួន បទឧក្រិដ្ឋ

មាត្រា ៣១ ហាតកម្មគិតទុកជាមុន

១-ជនណាដែលសម្លាប់ ឬ ប៉ុនប៉ងសម្លាប់ជនណាម្នាក់ទៀត ក្រោយពីបានគិតទុកជាមុននូវបទឧក្រិដ្ឋរបស់ខ្លួន ឬដោយបានរៀបចំការពូនស្នាក់ ឬដែលបានសម្លាប់ ឬប៉ុនប៉ងសម្លាប់ជនណាម្នាក់ទៀត ក្នុងពេលដែលខ្លួនប្រព្រឹត្តចោកម្ម រំលោភសេពសន្ថវៈ ត្រូវជាប់ទោសពីបទឧក្រិដ្ឋ ធ្វើមនុស្សឃាតគិតទុកជាមុនហើយត្រូវផ្តន្ទាទោស ដាក់គុកជាបទឧក្រិដ្ឋពី ១០ ឆ្នាំ ទៅ ២០ឆ្នាំ ។

២-ការគិតទុកជាមុន គឺគម្រោងធ្វើឡើងមុនអំពើបៀតបៀនទៅលើរូបបុគ្គលណាមួយការពូនស្នាក់ ការឃ្នាំចាំបុគ្គលណាម្នាក់ ក្នុងរយៈពេលមួយរយៈហឹង្សាទៅលើបុគ្គលនោះ

មាត្រា ៣២ អំពើមនុស្សឃាតដោយចេតនា

ជនណាដែលសម្លាប់មនុស្សដោយចេតនា ប៉ុនប៉ងសម្លាប់ជនណាម្នាក់ទៀតដោយចេតនា ដោយគ្មានស្ថានទម្ងន់ណាមួយដែលចែងក្នុងមាត្រា ៣១ ដោយបានប្រើ ឬ មិនបានប្រើអាវុធក្តី ត្រូវជាប់ទោសពីបទឧក្រិដ្ឋ ធ្វើមនុស្សឃាតដោយចេតនា ហើយត្រូវផ្តន្ទាទោសដាក់ជាបទឧក្រិដ្ឋពី៨ ឆ្នាំ ទៅ ១៥ ឆ្នាំ ។

មាត្រា ៣៣ បទរំលោភសេពសន្ថវៈ

១-ជនណាក៏ដោយដែលរំលោភសេពសន្ថវៈប៉ុនប៉ងរំលោភសេពសន្ថវៈលើជនម្នាក់ទៀត ទោះភេទដូចគ្នា ឬមិនដូចគ្នាក៏ដោយ ត្រូវមានទោសពីបទសេពសន្ថវៈ ហើយផ្ដន្ទាទោសដាក់គុកជាបទឧក្រិដ្ឋពី ៥ឆ្នាំ ទៅ ១០ឆ្នាំ ។

២-បទរំលោភសេពសន្ថវៈ គឺគ្រប់អំពើបញ្ចូលអង្គជាតិដោយឃោយោ ដោយបង្ខំ ឬដោយមិនដឹងខ្លួនជាមុន។ ប្រសិនបើ ការរំលោភសេពសន្ថវៈបានត្រូវប្រព្រឹត្តឡើងដោយការគម្រាមកំហែង នឹងអាវុធទៅលើស្ត្រីមានផ្ទៃពោះ លើជនមានជម្ងឺ ឬ ជនមានសតិវិបល្លាស ឬ ពិការរាងកាយ ឬ ធ្វើឡើងដោយមានអ្នកប្រព្រឹត្តពីរនាក់ ឬ ច្រើននាក់ឬ ដោយមានអ្នកសមគំនិត ឬបើការសេពសន្ថវៈនោះត្រូវប្រព្រឹត្តឡើង ដោយជនដែលមានអំណាចលើអ្នករងគ្រោះ ទណ្ឌកម្មដែលត្រូវអនុវត្ត គឺដាក់គុកជាបទឧក្រិដ្ឋពី ១០ឆ្នាំ ទៅ ១៥ឆ្នាំ ។

មាត្រា ៣៤ ប្លន់

១-ជនណាដែលបានលួច ឬប៉ុនប៉ងនឹងលួចជនណាម្នាក់ទៀតដោយមានស្ថានទម្ងន់ទោសទាំងនេះ៖

-ការលួចធ្វើឡើងដោយអហិង្សា មានអាវុធឬឥតអាវុធបណ្តាល ឬមិនបណ្តាលឱ្យមានរបួស

-ឬការលួចនោះធ្វើឡើងដោយមានគ្នាច្រើន ឬដោយមានគាស់ទំលុះទំលាយ ត្រូវមានទោសពីបទឧក្រិដ្ឋប្លន់ហើយត្រូវផ្ដន្ទាទោសដាក់គុកជាបទឧក្រិដ្ឋពី ៣ ឆ្នាំទៅ ១០ ឆ្នាំ។

២-អំពើលួចប្លន់ គឺការបន្លំយកទ្រព្យសម្បត្តិរបស់អ្នកដទៃក្នុងបំណងយកមកធ្វើជាកម្មសិទ្ធិរបស់ខ្លួន ។

មាត្រា ៣៥ ការបង្ខំមនុស្សដោយខុសច្បាប់

ជនណាដោយគ្មានបញ្ជា ពីអាជ្ញាធរតុលាការបានចាប់ខ្លួន ឬ ឃុំខ្លួន ឬបង្ខាំងខ្លួនមនុស្សណាក៏ដោយត្រូវមានទោសដាក់គុកជាបទឧក្រិដ្ឋ ១០ ឆ្នាំ បើការបង្ខាំងខ្លួន ឬ ការឃុំខ្លួននោះមានរយៈពេលលើសពី ១ខែ

-ដាក់គុកពី ៣ ឆ្នាំ ទៅ ៥ ឆ្នាំ បើការបង្ខាំងខ្លួន ឬ ការឃុំខ្លួននោះមានរយៈពេលជាង ១ ខែ ។

មាត្រា ៣៦ ក្រុមជនប្រដាប់អាវុធ

គ្រប់ជនដែលបានចូលរួមសមាគមមួយ ដែលមានការចាត់តាំងក្នុងការព្រមព្រៀងគ្នាមួយដោយមានសម្ភារៈ នៃហេតុមួយ ឬច្រើនដើម្បីនឹងរៀបចំការប្រព្រឹត្តបទឧក្រិដ្ឋ ឬ បទមជ្ឈឹមមួយ ឬច្រើន ប្រឆាំងនឹងមនុស្ស ឬ ទ្រព្យសម្បត្តិទាំងឡាយត្រូវផ្ដន្ទាទោសជាបទឧក្រិដ្ឋពី ៣ ឆ្នាំ ទៅ ១៥ ឆ្នាំ។

មាត្រា ៣៧ ការគំរាមធ្វើឡើងដោយអ្នករដ្ឋការ

១-ជនជាតំណាងជាប់ឆ្នោត អ្នករដ្ឋការស៊ីវិល និងយោធាទាំងអស់គ្រប់ភ្នាក់ងាររដ្ឋការរបស់ភាគីណាមួយ នៃកម្ពុជាទាំង៤ នៃកិច្ចព្រមព្រៀងប៉ារីស គ្រប់អ្នកទទួលខុសត្រូវខាងនយោបាយ ដែលក្នុងក្របខ័ណ្ឌមុខងារខ្លួន ឬ ក្នុងឪកាសបំពេញមុខងារនេះ បានយកធ្វើជាទ្រព្យសម្បត្តិផ្ទាល់ខ្លួនលក់ ជួល គែបំបាត់ជាប្រយោជន៍ខ្លួន ឬ ជាប្រយោជន៍តតិយជនណាមួយនូវសម្បត្តិទ្រព្យ សេវាកម្មប្រាក់កាស បុគ្គលិក, ផលប្រយោជន៍, ឯកសារ សេចក្តីអនុញ្ញាតិ ឬមុខងារដែលជាប់សមូហភាពណាមួយធ្វើជាកម្មសិទ្ធិ ឬជាសិទ្ធិអាស្រ័យផលត្រូវមានទោស ពីបទឧក្រិដ្ឋគែបំបាត់សម្បត្តិសាធារណៈ ហើយត្រូវផ្ដន្ទាទោសដាក់គុកពីបទឧក្រិដ្ឋពី ៣ឆ្នាំ ទៅ ១០ឆ្នាំ ។

២-ជនណាដែលបានប្រព្រឹត្តបទល្មើសខាងលើនោះ នឹងអាចត្រូវតុលាការដកហូតមុខងារចេញពីអាណត្តិ នៃការជ្រើសតាំងរបស់ខ្លួនហើយ ម្យ៉ាងទៀតនឹងអាចត្រូវហាមឃាត់មិនឱ្យឈរឈ្មោះបោះឆ្នោត ឬ មិនឱ្យកាន់មុខតំណែង ដែលមានការទទួលខុសត្រូវណាមួយ ក្នុងរដ្ឋបាលសាធារណៈក្នុងរយៈពេល ២ឆ្នាំ ក្រោយពីបានរងទោសរបស់ខ្លួនរួចហើយ ។

មាត្រា ៣៨ ការស្នើសុំឧទ្ធរណ៍

១-ដោយមិនគិតដល់ទណ្ឌកម្មខាងវិន័យ គ្រប់អ្នករដ្ឋបាលស៊ីវិល ឬ យោធា គ្រប់ភ្នាក់ងាររដ្ឋការរបស់ភាគីណាមួយក្នុងចំណោមភាគីទាំងបួននៃកិច្ចព្រមព្រៀងប៉ារីស គ្រប់អ្នកទទួលខុសត្រូវនយោបាយដែលស្នើសុំ ឬប៉ុនប៉ងនឹងស្នើសុំ ឬ ទទួល ឬប៉ុនប៉ងនឹងទទួល ក្នុងក្របខ័ណ្ឌនៃមុខងាររបស់

ខ្លួន ឬ ក្នុងឱកាសបំពេញការងារ នូវទ្រព្យសម្បត្តិ សេវា កម្ម ប្រាក់កាស បុគ្គល មុខងារ ឯកសារ សេចក្តីអនុញ្ញាតិ ផល ប្រយោជន៍អ្វីមួយជាដើម នៃរបស់ណាមួយក្នុងចំណោម របស់ទាំងនេះ គឺបានប្រព្រឹត្តបទឧក្រិដ្ឋ ស៊ីសំណូកអកម្ម ហើយត្រូវផ្ដន្ទាទោសដាក់គុកជាបទឧក្រិដ្ឋពី ៣ ឆ្នាំ ទៅ ៧ ឆ្នាំ ។

២-ជនដែលបានប្រព្រឹត្តបទល្មើសខាងលើនោះ នឹងអាច ត្រូវតុលាការដកហូតមុខងារចេញពីអាណត្តិ នៃការជ្រើស តាំងរបស់ខ្លួនហើយម្យ៉ាងទៀត នឹងអាចហាមឃាត់មិនឱ្យ ឈរឈ្មោះក្នុងអាណត្តិ នៃការបោះឆ្នោត ឬ មិនឱ្យកាន់មុខ តំណែង ដែលមានការទទួលខុសត្រូវណាមួយក្នុងរដ្ឋបាល សាធារណៈក្នុងរយៈពេល ២ឆ្នាំ ក្រោយពីបានរងទោស របស់ខ្លួនរួចហើយ ។

៣-ម្យ៉ាងទៀត ជនប្រព្រឹត្តបទឧក្រិដ្ឋនោះនឹងត្រូវផ្ដន្ទា ទោសពិន័យប្រាក់ស្មើនឹងពីរដងនៃតម្លៃទ្រព្យសម្បត្តិ ឬ ទឹក ប្រាក់ ដែលបានតែបំបាត់ដោយបន្លំនោះ ។

មាត្រា ៣៩ ជំនួញគ្រឿងច្រាប

១-លើកលែងតែមានបទបញ្ជាផ្ទៃក្នុង មូលហេតុសុខភាព សាធារណៈ ដោយមានការយល់ព្រមពីមន្ទីរសុខាភិបាល សាធារណៈ នៃរចនាសម្ព័ន្ធនីមួយៗ ដែលមានសព្វថ្ងៃការ ផលិត ការដឹកជញ្ជូន ការនាំចេញ ការរក្សាទុក ការផ្ទេរ សម្បត្តិឱ្យ ការទទួលយក និង ការប្រើប្រាស់រុក្ខជាតិមាន ជាតិពុល គ្រឿងញៀនស្រវឹង ដែលមានរាយនាមនៅក្នុង កំណត់អនុសញ្ញាសហប្រជាជាតិ ស្តីពីការប្រឆាំងនឹង ជំនួញគ្រឿងច្រាប និងគ្រឿងញៀនស្រវឹង ចុះ ថ្ងៃទី២០ ខែធ្នូ ឆ្នាំ១៩៨៨, ថ្ងៃទី២៧ ខែមិថុនា ឆ្នាំ១៩៧២, ថ្ងៃ ទី២១ ខែកុម្ភៈ ឆ្នាំ១៩៧១ និងថ្ងៃទី៣០ ខែមិថុនា ឆ្នាំ១៩៦១ ត្រូវហាមឃាត់នៅក្នុងទឹកដីកម្ពុជាទាំងមូល ។

២-ជនដែលប្រព្រឹត្តបទល្មើសនឹងមាត្រានេះ ត្រូវផ្ដន្ទាទោស ដាក់គុកបង្ខំឱ្យធ្វើការពី ៥ឆ្នាំ ទៅ១៥ឆ្នាំ ម្យ៉ាងទៀតសារ ជាតិហាមឃាត់ទាំងអស់ត្រូវរឹបអូស ហើយតុលាការបញ្ជា ឱ្យបំផ្លាញចោលក្រោយពីបានធ្វើវិភាគហើយ ។

មាតិកា ប្រាំ មនុស្សឃាត

មាត្រា ៤០ អំពើមនុស្សឃាតដោយអចេតនា

ជនណាដោយខ្លះការប្រុងប្រយ័ត្ន ដោយការធ្វេសប្រហែស ដោយមិនប្រយ័ត្ន ឬ ដោយមិនគោរពទៅតាមបទបញ្ជាធ្វើ ឱ្យស្លាប់ជនម្នាក់ទៀតដោយគ្មានចេតនា ត្រូវមានទោសពី បទ មជ្ឈឹមធ្វើ មនុស្សឃាតដោយអចេតនា ហើយត្រូវផ្ដន្ទា ទោសដាក់គុកពី ១ឆ្នាំ ទៅ ៣ឆ្នាំ ។

មាត្រា ៤១ អំពើមនុស្សឃាតដោយចេតនា

ជនណាវាយតប់បណ្តាលឱ្យមានរបួស ដែលនាំឱ្យមាន ពិការជាអចិន្ត្រៃយ៍ ឬ ពិការបណ្តោះអាសន្ន ក្នុងរយៈពេល លើសពី ៦ខែ ដោយចេតនាត្រូវមានទោស ពីបទ បង្ករបួស ដោយចេតនា ហើយត្រូវផ្ដន្ទាទោសដាក់គុកពី ១ ឆ្នាំ ទៅ ៥ ឆ្នាំ ។

-បើពិការភាពបណ្តោះអាសន្នតិចជាង ៦ខែ ត្រូវផ្ដន្ទាទោស ដាក់គុកជននោះពី ៦ខែ ដល់ ២ឆ្នាំ ។

-បើគ្មានពិការភាពទេ ទោសដែលត្រូវកំណត់ផ្ដន្ទាដាក់គុក ពី ២ ខែ ទៅ ១ឆ្នាំ ។

-បើការវាយតប់នោះធ្វើឡើង ដោយប្រើអាវុធប្រភេទណា មួយកម្រិតទោសត្រូវទ្វេមួយជាពីរ ។

មាត្រា ៤២ អំពើបៀតបៀនដល់កេរ្តិ៍ខ្មាស់

១-ជនណាដែលបៀតបៀនដល់កេរ្តិ៍ខ្មាស់ នៃជនណាម្នាក់ ទៀត ដែលមានភេទដូចគ្នា ឬ មិនដូចគ្នា ដោយប្រព្រឹត្តទៅ លើជននោះតាមការស្នាបអង្អែល ឬ អំពើផ្សេងទៀត ទាក់ទងនឹងរឿងភេទ ប៉ុន្តែពុំបានដល់ទីជម្រៅត្រូវមាន ទោសពីបទបៀតបៀនដល់កេរ្តិ៍ខ្មាស់ ហើយត្រូវផ្ដន្ទាទោស ដាក់គុកពី ១ឆ្នាំ ទៅ ៣ឆ្នាំ ។

២-បើការបៀតបៀនដល់កេរ្តិ៍ខ្មាស់នោះ ធ្វើឡើងដោយការ បន្លំ ដោយអំពើហិង្សាដោយការគម្រាមកំហែង បើអ្នករង គ្រោះមានអាយុតិចជាង ១៦ឆ្នាំ ឬ អ្នកប្រព្រឹត្តអំពើនោះជា អ្នកមានអំណាចលើជនរងគ្រោះកម្រិតផ្ដន្ទាទោស ត្រូវទ្វេ មួយជាពីរ ។

៣-នឹងត្រូវផ្ដន្ទាទោសដាក់គុកពី ២ឆ្នាំ ទៅ ៦ឆ្នាំ ដែរចំពោះ ជនណាដែលបានល្បួងអូសទាញ ឬបង្វែងគំនិតអនីតិជន

ដើម្បីធ្វើពេស្យាចារ ឬធ្វើអាជីវកម្មពេស្យាចារ លើអនីតិជន ទោះបីមានការព្រមព្រៀងក៏ដោយ ។

មាត្រា ៤៣ អំពើចោរកម្ម

គ្រប់ជនដែលលួច ឬប៉ុនប៉ងលួចទ្រព្យសម្បត្តិរបស់រូបវ័ន្តបុគ្គល នីតិបុគ្គលដោយពុំមានស្ថានទម្ងន់ទោសដូចមានចែងក្នុងមាត្រា ៣៤ ត្រូវមានទោសពីបទ លួច ហើយត្រូវផ្ដន្ទាទោសដាក់គុកពី ៦ខែ ទៅ ៥ឆ្នាំ ។

មាត្រា ៤៤ បទល្មើសទារកទង់និងសម្បត្តិវប្បធម៌

១-គ្រប់ជនដែលលួច ឬប៉ុនប៉ងលួចទ្រព្យសម្បត្តិវប្បធម៌ដែលជាប់សំរាប់រដ្ឋឬរបស់ឯកជនជាប់សំរាប់រដ្ឋបុគ្គល ឬនីតិបុគ្គល ហើយសម្បត្តិវប្បធម៌នោះចូលជាបេតិកភ័ណ្ឌកម្ពុជា ត្រូវផ្ដន្ទាទោសដាក់គុកពី ៦ខែ ទៅ ១០ឆ្នាំ ។

ជនណាដែលនាំចេញ ឬ ប៉ុនប៉ងនឹងនាំចេញ ឬផ្ទេរកម្មសិទ្ធិសម្បត្តិវប្បធម៌ ដោយខុសច្បាប់ ត្រូវមានទោសដូចគ្នា ។

២-តាមគោលបំណងនៃបទបញ្ញត្តិនេះ សម្បត្តិវប្បធម៌គឺសម្បត្តិទាំងឡាយ ដែលកំណត់ដោយអនុសញ្ញារបស់អ៊ុយណេស្កូ ស្តីអំពីវិធានការ ដែលត្រូវចាត់ ដើម្បីហាមឃាត់និងរារាំងការនាំចូល ការនាំចេញ និង ការផ្ទេរកម្មសិទ្ធិ សម្បត្តិវប្បធម៌ ដោយខុសច្បាប់ ចុះថ្ងៃទី ១៤ វិច្ឆិកា ១៩៧០ ដែលប្រទេសកម្ពុជាបានឱ្យសច្ចាភ័យនៅថ្ងៃទី ២៦ ខែកញ្ញា ឆ្នាំ ១៩៧២ ដែលសន្មត់ថាជាបេតិកភ័ណ្ឌជាតិ កម្ពុជា គឺសម្បត្តិវប្បធម៌ ទាំងអស់ដែលមិនបានទទួលការអនុញ្ញាតិពីក្រុមប្រឹក្សាជាតិជាន់ខ្ពស់អង្គការចាត់តាំង ដើម្បីគោលបំណងនេះ ដោយក្រុមប្រឹក្សាជាតិជាន់ខ្ពស់ នេះឱ្យផ្ទេរ ឬនាំចេញ ។

៣-ការធ្វើឱ្យខូចគុណភាពដោយចេតនា នូវសម្បត្តិវប្បធម៌ដែលជាបេតិកភ័ណ្ឌជាតិកម្ពុជា ដោយការរុករកគ្មានការអនុញ្ញាត ឬ ដោយលួចលាក់ ដោយអំពើបំផ្លិចបំផ្លាញ ឬដោយមធ្យោបាយផ្សេងទៀត នឹងត្រូវមានទោសដូចគ្នា ។

មាត្រា ៤៥ អំពើចោរកម្ម

ជនណាដែលធ្វើឱ្យគេឱ្យមកខ្លួន ឬប៉ុនប៉ងធ្វើឱ្យគេឱ្យមកខ្លួននូវទ្រព្យសម្បត្តិទាំងអស់ ឬមួយចំណែកនៃទ្រព្យសម្បត្តិ របស់រូបវ័ន្តបុគ្គល ឬ នីតិបុគ្គល ដោយប្រើល្បិចបន្លំ

ឬក្លែងឈ្មោះ ឬក្លែងគុណភាព ដើម្បីបញ្ចុះបញ្ចូលជនរងគ្រោះឱ្យជឿតាមអំណាចក្នុងការស្រម័យ ឬ ដោយធ្វើឱ្យជនរងគ្រោះខ្លាច ឬ សង្ឃឹម លើព្រឹត្តិការណ៍ អ្វីមួយត្រូវមានទោសមជ្ឈឹមពីបទរំលោភ ហើយត្រូវផ្ដន្ទាទោសដាក់គុកពី ១ ឆ្នាំ ទៅ ៥ ឆ្នាំ ។

មាត្រា ៤៦ ការរំលោភលើសេចក្ដីទុកចិត្ត

ជនណាដែលគេបន្លំ ឬបំបាត់ឱ្យខូចប្រយោជន៍ដល់ម្ចាស់កម្មសិទ្ធិ ម្ចាស់ទឹកនៃអ្នកកាន់កាប់ទ្រព្យសម្បត្តិ នូវប្រាក់កាស ទំនិញ ឬគ្រប់ឯកសារដែលមាន ឬ ដែលចែងអំពីកាតព្វកិច្ច ឬការដោះបន្ទុក ដែលគេប្រគល់ឱ្យមកខ្លួនក្នុងលក្ខណៈជាការជួល ការតម្កល់ទុកជាអាណត្តិ ជាការឱ្យខ្ចីប្រើ ឬ ដើម្បីការងារមានបៀវត្ស ឬ គ្មានបៀវត្សដែលត្រូវប្រគល់ឱ្យគេវិញ ឬធ្វើជាតំណាង ឬ សម្រាប់ប្រើប្រាស់ ឬជាមុខការមានកំណត់ ត្រូវមានទោសមជ្ឈឹមពីបទរំលោភសេចក្ដីទុកចិត្ត ហើយត្រូវផ្ដន្ទាទោសដាក់គុកពី ១ឆ្នាំ ទៅ ៥ឆ្នាំ ។

មាត្រា ៤៧ អំពើក្លែងត្រា ក្រដាសប្រាក់ ធនប័ត្រ សាធារណៈ និង ដែកចោះ តែមម្រើ និង ម៉ាកសញ្ញា ផ្សេងៗ

១-ជនណា ដែលបានក្លែងត្រារបស់រចនាសម្ព័ន្ធរដ្ឋបាលដែលមាន សព្វថ្ងៃ ឬ ប្រើប្រាស់ត្រាក្លែងក្លាយទាំងនោះ ។

២-ជនណាដែលក្លែង ឬបន្លំក្រដាសប្រាក់ តែមប្រៃសណីយ៍ និមិត្តសញ្ញា ធនប័ត្រ ភាគហ៊ុន កាតព្វកិច្ច ឬ រូបិយវត្ថុ ដែលប្រើប្រាស់បានត្រឹមត្រូវតាមច្បាប់នៅក្នុងប្រទេសកម្ពុជា លិខិតឆ្លងដែន អត្តសញ្ញាណប័ណ្ណ រចនាសម្ព័ន្ធរដ្ឋបាលដែលមានសព្វថ្ងៃ ឬដែលប្រើប្រាស់ ឬ បាននាំយករបស់ទាំងនោះ ចូលមកក្នុងដែនដីនៃប្រទេសកម្ពុជា

៣-ជនណាដែលបានក្លែងឬបន្លំក្រដាសប្រាក់ តែមប្រៃសណីយ៍ និមិត្តសញ្ញា, ធនប័ត្រ, ភាគហ៊ុន, សញ្ញាប័ណ្ណ ឬ រូបិយវត្ថុ ដែលប្រើប្រាស់បានត្រឹមត្រូវតាមច្បាប់នៅប្រទេសក្រៅ, លិខិតឆ្លងដែន ឬអត្តសញ្ញាណប័ណ្ណនៃប្រទេសក្រៅណាមួយ ឬដែលបានប្រើប្រាស់ ឬបាននាំយករបស់ទាំងនោះចូលមកក្នុងដែនដី នៃប្រទេសកម្ពុជា ត្រូវមានទោស មជ្ឈឹមពីបទក្លែងបន្លំ ហើយត្រូវផ្ដន្ទាទោសដាក់គុកពី ៥ឆ្នាំ ទៅ ១៥ឆ្នាំ ។

មាត្រា ៤៨ អំពើកែប្រែសិទ្ធិនៃបញ្ញា

១-ការបោះពុម្ពផ្សាយ គ្រប់ជំពូក នូវអត្ថបទសេរីការតែង បទភ្លេង, គំនូរ, វិចិត្រកម្ម, ខ្សែភាពយន្ត, រូបថត ឬផលិតកម្ម បោះពុម្ព ចម្លាក់ផ្សេងៗទាំងអស់ដោយរំលោភសិទ្ធិនៃបញ្ញា របស់អ្នកនិពន្ធ គឺជាការក្លែងបន្លំ ។

២-គ្រប់ការនាំចូល ឬនាំចេញ គ្រប់ផលិតកម្មចម្លងការស ម្តែង ឬការផ្សាយផលិតកម្មចម្លង នៃស្នាដៃខាងផ្លូវគំនិត ដោយរំលោភសិទ្ធិអ្នកនិពន្ធ គឺជាការក្លែងបន្លំមួយដែរ ។

៣-សិទ្ធិរបស់អ្នកនិពន្ធដែលបទបញ្ញត្តិនេះយោងដល់ គឺ សិទ្ធិ ដែលការពារដោយអនុសញ្ញាក្រុងប៊ែន ចុះ ថ្ងៃទី៩ កញ្ញា ១៨៨៦ ពិនិត្យឡើង វិញនៅទីក្រុងប៉ារីស ចុះថ្ងៃទី ២៤ ខែកក្កដា ឆ្នាំ១៩៧១ និងដោយកាតិកាសញ្ញា ស្តីពី សិទ្ធិបញ្ញាជាសកល ចុះហត្ថលេខានៅទីក្រុងហ្សឺណែវ នា ថ្ងៃទី៦ ខែកញ្ញា ឆ្នាំ១៩៥២ ពិនិត្យឡើងវិញនៅទីក្រុងប៉ារី ស នាថ្ងៃទី២៤ ខែកក្កដា ឆ្នាំ១៩៧១ ។

មាត្រា ៤៩ ការកែប្រែបន្តិកម្មក្នុងសាធារណៈ

គ្រប់ជនជ្រើសតាំងដោយការបោះឆ្នោត គ្រប់អ្នករដ្ឋ ការស៊ីវិល ឬយោធា គ្រប់ភ្នាក់ងារផ្លូវការ របស់ភាគីណា មួយក្នុងបណ្តាភាគីខ្មែរទាំងបួន នៃកិច្ចព្រមព្រៀងក្រុងប៉ារី សឬរបស់គ្រប់គណៈបក្សនយោបាយ ដែលបានចុះក្នុងអ្នក ទទួលខុសត្រូវរបស់ភាគីណាមួយ ក្នុងបណ្តាភាគីខ្មែរទាំង បួននៃកិច្ចព្រមព្រៀងក្រុងប៉ារីស ឬ របស់គ្រប់គណៈបក្ស នយោបាយ ដែលបានចុះក្នុងបញ្ជីដែលក្នុងការបំពេញមុខ ងាររបស់ខ្លួនបានប្រព្រឹត្តបទក្លែង ដោយក្លែង ហត្ថលេខា ឬ ដោយលួចកែលិខិតផ្លូវការ កែអក្សរ ឬ កែហត្ថលេខា ដោយ សន្មត់ជនម្នាក់ថាជាជនម្នាក់ទៀតដោយធ្វើអក្សរ ឬសិក បញ្ចូលអក្សរលើបញ្ជី ឬលិខិតសាធារណៈធារណៈទាំង នោះ អ្នកណាដែលបានប្រើប្រាស់ដោយដឹង ខ្លួននូវរបស់ ក្លែងបន្លំអស់ទាំងនេះ នឹងត្រូវមានទោសឧក្រិដ្ឋបទក្លែង លិខិតសាធារណៈហើយត្រូវផ្តន្ទាទោសពី៥ឆ្នាំទៅ១៥ឆ្នាំ។

មាត្រា ៥០ ការកែប្រែលិខិតឯកជន លិខិត ពាណិជ្ជកម្ម ឬ លិខិតធនាគារ

១-ជនណាបានប្រព្រឹត្ត ឬ ប៉ុនប៉ងនឹងប្រព្រឹត្តការក្លែងលិខិត ឯកជន លិខិតពាណិជ្ជកម្ម លិខិតធនាគារ តាម មធ្យោបាយ ណាមួយនៃ មធ្យោបាយដែលបានចែងនៅក្នុងមាត្រា ៤៩ នឹងត្រូវផ្តន្ទាទោសដាក់គុកពី ១ឆ្នាំ ទៅ ៥ឆ្នាំ ហើយត្រូវ ពិន័យជាប្រាក់ពី ១.០០០.០០០ រៀល ទៅ ១០.០០០.០០០ រៀល ។

២-ជនណាដែលបានប្រើប្រាស់ ដោយដឹងខ្លួននូវលិខិត ឯកជនក្លែងលិខិតពាណិជ្ជកម្មក្លែង និងលិខិតធនាគារ ក្លែង នឹងត្រូវផ្តន្ទាទោសដូចគ្នា ។

មាត្រា ៥១ អំពើទទួលផលចោរកម្ម

ជនណាដែលទទួល ឬទិញទ្រព្យសម្បត្តិដែលខ្លួនបាន ដឹងថាទ្រព្យសម្បត្តិនោះបានមកអំពីអំពើចោរកម្ម ពីការ ឆបោក ឬមកអំពីបទមជ្ឈឹម ឬបទឧក្រិដ្ឋណាមួយត្រូវមាន ទោសមជ្ឈឹមពីបទទទួលផលចោរកម្ម ហើយត្រូវផ្តន្ទា ទោសដាក់គុកពី ១ឆ្នាំ ទៅ ៥ឆ្នាំ ។ អំពើទទួលផលចោរកម្ម ជាបទល្មើសមិនចេះរលត់ ដែលអាយុកាលឈប់ចោទ ប្រកាន់ អាជ្ញាយុកាលរបស់វាចាប់ផ្តើមនៅថ្ងៃណាដែលការ ទទួលផលចោរកម្មនេះបានចប់ ។

មាត្រា ៥២ ការធ្វើឱ្យខូចខាតដោយចេតនា

ជនណាដែលធ្វើឱ្យខូចខាត ឬប៉ុនប៉ងធ្វើឱ្យខូចខាត ដោយចេតនាបន្តសម្បត្តិអ្នកដទៃ ត្រូវមានទោសមជ្ឈឹមពី បទធ្វើឱ្យខូចខាតដោយចេតនា ហើយត្រូវផ្តន្ទាទោសដាក់ គុកពី១ឆ្នាំទៅ៣ឆ្នាំ។ បើការខូចខាតនោះមានលក្ខណៈ ស្រាល ឬ ទ្រព្យនោះមានតម្លៃតិចតួចទោសដាក់គុកត្រូវ បញ្ចុះមកត្រឹម ២ខែ ទៅ ១ឆ្នាំ ការធ្វើឱ្យខូចខាតសម្បត្តិវប្ប ធម៌ ដែលជាបេតិកភ័ណ្ឌជាតិកម្ពុជាត្រូវមានទោសតាម មាត្រា ៤៤ ។

មាត្រា ៥៣ អំពើបង្កអគ្គិភ័យដោយចេតនា

១-ជនណាដែលធ្វើឱ្យខូចខាត ឬប៉ុនប៉ងធ្វើឱ្យខូចខាត ដោយចេតនា នូវទ្រព្យសម្បត្តិអ្នកដទៃ ដោយបង្កអគ្គិភ័យ ឬ ដោយប្រើជាតិផ្ទុះត្រូវមានទោសបទមជ្ឈឹមបទបង្កអគ្គិ

ភ័យដោយចេតនា ហើយត្រូវផ្ដន្ទាទោសដាក់គុកពី ១ ឆ្នាំ ទៅ ៣ឆ្នាំ ។

២-បើទ្រព្យដែលភ្លើងឆេះនោះ ជាទ្រព្យដែលមានមនុស្ស អាស្រ័យនៅពី១នាក់ទៅច្រើននាក់ កម្រិតកំណត់ទណ្ឌកម្ម នឹងត្រូវទ្រទ្រង់ជាពីរ ។

មាត្រា ៥៤ ការកាន់អាវុធ ឬដឹកជញ្ជូនអាវុធ ដែលហាមឃាត់

១-ជនដែលកាន់ ឬ ដឹកជញ្ជូនកាំភ្លើង, គ្រឿងផ្ទុះ ឬអាវុធ យុទ្ធភ័ណ្ឌ ដោយគ្មានការអនុញ្ញាតតាមលក្ខខណ្ឌកំណត់ តាមការណែនាំរបស់អ៊ុនតាក់ ស្ដីអំពីការរក្សាទុកនិងការ កាន់កាប់អាវុធ ត្រូវមានទោសពីបទកាន់អាវុធ ឬ ដឹកជញ្ជូន អាវុធ ហាមឃាត់ដោយខុសច្បាប់ ហើយត្រូវផ្ដន្ទាទោសដាក់ គុកពី ៦ខែ ទៅ ៣ឆ្នាំ ។

២-គ្រប់ជនគ្មានឯកសណ្ឋានប្រដាប់អាវុធ ត្រូវមានលទ្ធភាពបង្ហាញដល់អាជ្ញាធរ ដែលត្រូវពិនិត្យទាំងអស់ជាអាថ៌ គឺភ្នាក់ងារអ៊ុនតាក់ នូវលិខិតអនុញ្ញាតឱ្យកាន់អាវុធរបស់ ខ្លួន ។ បើគ្មានលិខិតអនុញ្ញាតទេ អាវុធនោះត្រូវរឹបអូស និង បំផ្លាញ ចោលភ្លាមហើយរបាយការណ៍មួយដែលមានតម្លៃ ដូចកំណត់ហេតុ ត្រូវសរសេរជូនដល់អាជ្ញាធរ តុលាការមាន សមត្ថកិច្ច ។

មាត្រា ៥៥ ការកៀបសង្កត់លើសាក្សី

ជនដែលគម្រាមកំហែង សំឡុត ធ្វើការកៀបសង្កត់លើ សាក្សីណាមួយ ក្នុងនីតិវិធីតុលាការ ត្រូវមានទោសមជ្ឈឹមពី បទសំឡុត ហើយត្រូវផ្ដន្ទាទោសដាក់គុកពី ១ ទៅ ២ ។

មាត្រា ៥៦ សក្ខីភាពក្លែងក្លាយ

ជនដែលបានបង្ហាញនូវសក្ខីភាពក្លែងក្លាយ ក្នុងនីតិវិធី តុលាការ ដោយបង្ហាញនូវហេតុផល ដែលខ្លួនដឹងថាភាន់ ច្រឡំ ឬ មិនពិតហើយដែលក្រោយមកតុលាការទទួល ស្គាល់ថាដូច្នោះ មែនត្រូវមានទោសពីបទធ្វើសក្ខីភាពក្លែង ក្លាយហើយត្រូវផ្ដន្ទាទោសពីបទសក្ខីភាពក្លែងក្លាយ ហើយ ត្រូវផ្ដន្ទាទោសដាក់គុកពី ១ ទៅ ២ ។

មាត្រា ៥៧ អំពើរំលោភលើសិទ្ធិមនុស្ស

គ្រប់ភ្នាក់ងារសាធារណៈ រួមទាំងភ្នាក់ងារនគរបាលនិង យោធិន ដែលរំលោភដោយមិនរុញទៅលើសិទ្ធិ

បុរណភាពបុគ្គល និងភាពមិនអាចរំលោភបាននៃលំនៅ ដ្ឋាន ដែលត្រូវបានការពារដោយបទបញ្ញត្តិនេះនឹងត្រូវ ផ្ដន្ទាទោសដាក់គុកពី ១ ទៅ ៥ឆ្នាំ ។

មាត្រា ៥៨ អំពើស្មុគស្មាញ

ជនណាដែលស្មុគស្មាញ ប៉ុនប៉ងស្មុគស្មាញ គ្រប់គំណាងជាប់ឆ្នោតគ្រប់ អ្នករដ្ឋការស៊ីវិល និងយោធា គ្រប់ភ្នាក់ងាររដ្ឋការរបស់ភាគី ណាមួយ ក្នុងចំណោមភាគីខ្មែរទាំងបួន នៃកិច្ចព្រមព្រៀង ប៉ារីស ឬគ្រប់គណបក្សនយោបាយ ដែលបានចុះឈ្មោះ ក្នុងបញ្ជី ក្នុងក្របខ័ណ្ឌមុខងាររបស់ខ្លួន ក្នុងឱកាសបំពេញ មុខងារអស់ទាំងនេះ ដោយសន្យាប្រគល់ដល់អ្នកទាំងនោះ នូវទ្រព្យសម្បត្តិ សេវាកម្ម ប្រាក់ បុគ្គលិក មុខងារ ឯកសារ សេចក្ដីអនុញ្ញាត ឬកម្រៃអ្វីមួយជាដើម ដើម្បីឱ្យបានរបស់ ណាមួយក្នុងចំណោមរបស់ទាំងនោះ គឺជាការប្រព្រឹត្តបទម ជ្ឈឹម ស្មុគស្មាញ សកម្ម ហើយត្រូវមានទោសដាក់គុកពី ១ឆ្នាំ ទៅ ៣ឆ្នាំ ។

មាត្រា ៥៩ ការញុះញង់ឱ្យប្រព្រឹត្តបទឧក្រិដ្ឋ ដោយបានសម្រេចផល

នឹងត្រូវផ្ដន្ទាទោសពីបទសមគំនិត ក្នុងអំពើដែលចាត់ថាជា បទឧក្រិដ្ឋតាមបទបញ្ញត្តិនេះ ជនទាំងឡាយណាដែលតាម រយៈសន្ទរកថា តាមសម្រែក ឬ ការគម្រោកកំហែងបន្ទរឡើង ក្នុងកន្លែងនានាឬ ក្នុងទីប្រជុំជនសាធារណៈតាមការស សេរ, ការបោះពុម្ព គំនូរ, ចម្លាក់, វិចិត្រកម្ម, និមិត្តរូប, រូប ភាព ឬគ្រប់ការគាំទ្រនៃការសរសេរ សម្ដី ឬរូបភាពដែល ដាក់លក់ ឬដាក់តាំងនៅកន្លែងនានា ឬ ក្នុងទីប្រជុំជនសា ធារណៈ តាមផ្ទាំងបដា ឬ ប័ណ្ណ ប្រកាសដែលតាំងឱ្យសា ធារណៈជនឃើញ មធ្យោបាយទំនាក់ទំនងសោតទស្សនៈ បានបង្កដោយផ្ទាល់ ឱ្យមនុស្សម្នាក់ឬច្រើននាក់ប្រព្រឹត្ត អំពើដូចពោលខាងលើនេះ បើការញុះញង់នោះបាន សម្រេចផល ។

លក្ខន្តិកៈនេះអាចអនុវត្តបានដែរ កាលណាការញុះញង់ នោះបានផលត្រឹមតែការប៉ុនប៉ង ប្រព្រឹត្តអំពើឧក្រិដ្ឋ ប៉ុណ្ណោះ ។

**មាត្រា ៦០ ការញុះញង់ឱ្យប្រព្រឹត្តបទល្មើស
ឧក្រិដ្ឋ និងបង្កើនដោយពុំបានសម្រេចផល**

ជនណា តាមមធ្យោបាយណាមួយដូចមានរៀបរាប់
ក្នុងមាត្រាខាងលើនេះ ដែលបានញុះញង់ដោយផ្ទាល់ឱ្យ
មានបទឧក្រិដ្ឋ មជ្ឈឹមណាមួយដែលមានចែងក្នុងបទ
បញ្ញត្តិនេះ នឹងត្រូវផ្ដន្ទាទោសដាក់គុកពី ១ឆ្នាំ ទៅ ៥ឆ្នាំ ក្នុង
ករណីណាដែលការញុះញង់នោះពុំបានសម្រេចផល ។

មាត្រា ៦១ ការញុះញង់ឱ្យមានការរើសអើង

១-ជនណា តាមមធ្យោបាយណាមួយដូចមានចែងក្នុង
មាត្រា ៥៩ ដែលបានញុះញង់ឱ្យមានភាពសម្រាប់ជាតិ ពូជ
សាសន៍ ឬសាសនាដែលជាការញុះញង់ឱ្យមានការ
រើសអើង អរិភាព ឬ ហិង្សា នឹងត្រូវផ្ដន្ទាទោសដាក់គុកពី ១
ខែ ទៅ ១ឆ្នាំ ហើយត្រូវពិន័យជាប្រាក់ពី ១.០០០.០០០
រៀល ទៅ ១០.០០០.០០០ រៀល ឬ ផ្ដន្ទាទោសណាមួយ
នៃទោសទាំងពីរនេះក៏បាន ។

២-ម្យ៉ាងទៀត ក្នុងករណីដែលមានការផ្ដន្ទាទោសអំពី អំពើ
ណាមួយ ដែលមានចែងក្នុងកថាខ័ណ្ឌខាងលើតុលាការ
អាចបញ្ជាឱ្យបិទផ្សាយសេចក្ដី សម្រេចរបស់ខ្លួននៅទី
កន្លែងទាំងឡាយ ដែលតុលាការនឹងបញ្ជាក់ដោយឱ្យជន
ជាប់ទោសទទួលបន្ទុកចេញសោហ៊ុយ ហើយតុលាការ
អាចចុះផ្សាយសាលក្រមនេះ ក្នុងសារពត៌មានមួយដោយ
ឱ្យជនជាប់ទោសទទួលបន្ទុក ចេញសោហ៊ុយរហូតដល់
កម្រិតច្រើនបំផុត ១០.០០០.០០០រៀល បណ្ដឹងអាជ្ញា
ដែលទាក់ទងនឹងបទមជ្ឈឹម ដែលមានចែងក្នុងមាត្រានេះ
អាចធ្វើឡើងបានតាមរយៈគ្រប់សមាគម ដែលតាំងឡើង
តាមវិធានដែលកំណត់ ដោយក្រុមប្រឹក្សាជាតិជាន់ខ្ពស់
ដោយដាក់ពាក្យបណ្ដឹងជាភាគីរដ្ឋប្បវេណីជូនរដ្ឋអាជ្ញាមាន
សមត្ថកិច្ច ។

៣-ក្នុងករណីណាក៏ដោយ និយោជក អ្នកបោះពុម្ព
ក្រុមហ៊ុនបោះពុម្ពផ្សាយ ឬ ក្រុមហ៊ុនផ្សព្វផ្សាយត្រូវទទួល
ខុសត្រូវរួមក្នុងការសងជម្ងឺចិត្តផ្សេងៗ ដែលអាចនឹងត្រូវផ្ដល់
ឱ្យជនរងគ្រោះម្នាក់ ឬ ច្រើននាក់ ។

មាត្រា ៦២ ការផ្សព្វផ្សាយពត៌មានមិនពិត

ពេលណាមានការចុះផ្សាយ ការផ្សព្វផ្សាយឬការ
ផ្សាយបន្តតាមមធ្យោបាយណាក៏ដោយ នូវពត៌មានមិនពិត
ពត៌មានប្រឌិត ពត៌មានក្លែងក្លាយ ឬដោយកុហកទំលាក់
កំហុសដោយអសុទ្ធិចិត្ត ទៅលើជនទីបីក្នុងបំណងបំផ្លិច
បំផ្លាញ ធ្វើឱ្យកើតកោលហលដល់សន្តិសុខសាធារណៈឬ
អាចបណ្ដាល ឱ្យកើតកោលហលដល់សន្តិសុខសាធារ
ណៈនាយក ឬអ្នកទទួលខុសត្រូវផ្សេងទៀត នៃការផ្សាយ
ឬអ្នកទទួលខុសត្រូវលើមធ្យោបាយគមនាគមន៍ ឯទៀត
ដែលពាក់ព័ន្ធ ដែលបានសម្រេចចុះផ្សាយ ផ្សព្វផ្សាយឬ
ផ្សាយបន្តពត៌មានទាំងនោះ នឹងត្រូវផ្ដន្ទាទោសដាក់គុកពី
៦ខែទៅ ៣ឆ្នាំ ហើយត្រូវពិន័យជាប្រាក់ពី ១,០០០,០០០
រៀល ទៅ ១០,០០០,០០០ រៀល ឬផ្ដន្ទាទោសណា
មួយ នៃទោសទាំងពីរនេះក៏បាន ។

មាត្រា ៦៣ ការបរិហារកេរ្តិ៍ និងការដេរប្រមាថ

១-គ្រប់ការពោលអះអាង ឬ គ្រប់ការទំលាក់កំហុស ដោយ
អសុទ្ធិចិត្ត នូវអំពើជាក់ណត់ណាមួយដែលប៉ះពាល់ដល់
កិត្តិយស ឬកេរ្តិ៍ឈ្មោះរបស់បុគ្គលឯកជនអំពើដែលនាំឱ្យ
កើតសៅហ្មងដល់ជននោះ គឺចាត់ជាការបរិហារកេរ្តិ៍ ។ ការ
ផ្សាយដោយផ្ទាល់ ឬផ្សាយបន្តនូវការពោលអះអាងនោះ ឬ
ការទម្លាក់កំហុសនោះ ត្រូវមានទោសទោះបីសំដៅទៅលើ
ជនណាមួយដោយមិនចេញឈ្មោះ ជាក់លាក់ណាក៏ដោយ
ប៉ុន្តែភិនភាគបានបញ្ជាក់ច្បាស់តាមន័យសុទ្ធរកថា. តាម
សម្រែក ឬ តាមការគម្រាមកំហែង តាមការសសេរ ការ
បោះពុម្ព គំនូរ តាមផ្ទាំងបដា ឬប័ណ្ណប្រកាស តាមការផ្សាយ
សោតទស្សនៈដែលជាប់ចោទ គ្រប់ការពោលអះអាង ការ
ទំលាក់កំហុស ដែលអ្នកនិពន្ធ អ្នកសារពត៌មាន អ្នកទទួល
ខុសត្រូវខាងការផ្សាយ អ្នកទទួលខុសត្រូវខាងបោះពុម្ព
ផ្សាយ នាយកកម្មវិធី ដែលដឹងថាមិនពិតហើយនៅតែ
ផ្សាយ បោះពុម្ពផ្សាយ សសេរ ឬ ផ្សព្វផ្សាយក្នុងបំណង
បំផ្លាញបុគ្គលសាធារណៈ ណាមួយអំពើដែលនាំឱ្យកើត
សៅហ្មងដល់ជននោះគឺជាការបរិហារកេរ្តិ៍ ។

២-គ្រប់ពាក្យដេរប្រមាថធ្ងន់ៗ ពាក្យមើលងាយ ឬ ទៅលើ
អំពើណាមួយ គឺជាការដេរប្រមាថ ។

៣-ការបរិហារកេរ្តិ៍ ឬការជេរប្រមាថ ប្រព្រឹត្តឡើងតាម មធ្យោបាយណាមួយ ដែលមានចែងក្នុងមាត្រា ៥៩ នឹង ត្រូវផ្ដន្ទាទោសដាក់គុកពី ៨ថ្ងៃ ទៅ ១ឆ្នាំ ហើយត្រូវពិន័យ ជាប្រាក់ពី១.០០០.០០០រៀល ទៅ១០.០០០.០០០រៀល ឬត្រូវផ្ដន្ទាទោសណាមួយ នៃទោសទាំងពីរនេះក៏បាន ។

៤-ម្យ៉ាងទៀត ក្នុងករណីដែលមានការផ្ដន្ទាទោសអំពី អំពើ ណាមួយ ដែលមានចែងក្នុងកថាខ័ណ្ឌខាងលើតុលាការ អាចបញ្ជា ឱ្យបិទផ្សាយសេចក្ដីសម្រេចរបស់ខ្លួននៅទី កន្លែងទាំងឡាយដែលតុលាការ នឹងបញ្ជាក់ដោយឱ្យជន ជាប់ទោសទទួលបន្ទុកចេញសោហ៊ុយ ហើយតុលាការ អាចចុះផ្សាយ សាលក្រមនេះក្នុងសារព័ត៌មានមួយឬច្រើន ដោយឱ្យជនជាប់ទោសទទួលបន្ទុកចេញសោហ៊ុយ រហូត ដល់កម្រិតច្រើនបំផុត ១០.០០០.០០០រៀល ។ បណ្ដឹង អាជ្ញា ដែលទាក់ទងនឹងបទមជ្ឈឹម ដែលមានចែងក្នុងមាត្រា នេះ អាចធ្វើឡើងបានតាមរយៈគ្រប់សមាគមដែលតាំង ឡើងតាមវិធាន ដែលកំណត់ដោយក្រុមប្រឹក្សាជាតិជាន់ ខ្ពស់ដោយដាក់ពាក្យបណ្ដឹងជាភាគីរដ្ឋប្បវេណីជូនរដ្ឋអាជ្ញា មានសមត្ថកិច្ច ។

៥-ក្នុងករណីណាក៏ដោយ និយោជក អ្នកបោះពុម្ព ផ្សាយ អ្នកបោះពុម្ព ក្រុមហ៊ុនបោះពុម្ពផ្សាយ ឬ ក្រុមហ៊ុន ផ្សព្វផ្សាយត្រូវទទួលខុសត្រូវរួមក្នុងការសងជម្ងឺចិត្តផ្សេងៗ ដែលអាចនឹងត្រូវផ្តល់ឱ្យជនរងគ្រោះម្នាក់ឬច្រើននាក់ ។

មាត្រា ៦៤ ការបង្ខំក្នុងការបោះឆ្នោត

ជនណាក៏ដោយ តាមការគម្រាមកំហែងការឈ្លាន ពានលើរូបកាយ ការបង្ខិតបង្ខំប្រភេទណាក៏ដោយធ្វើឱ្យ ប៉ះពាល់ដល់ការប្រព្រឹត្តដោយសេរីនៃសិទ្ធិបោះឆ្នោត និង សិទ្ធិឈរឈ្មោះឱ្យគេបោះឆ្នោត ឬប៉ះពាល់ដល់ភាពត្រឹម ត្រូវនៃប្រតិបត្តិការបោះឆ្នោតទាំងឡាយនឹងត្រូវផ្ដន្ទាទោស ដាក់គុកពី ១ ឆ្នាំ ទៅ ៣ ឆ្នាំ ។

មាត្រា ៦៥ ការប្រើ វាស់គ្រឿងញៀន

ជនដែលប្រើប្រាស់ដោយផ្ទាល់ខ្លួននូវរុក្ខជាតិ មាន ជាតិពុល គ្រឿងញៀន ឬ សារជាតិទាក់ទិននឹងសសៃ រប្រសាទ ដូចដែលមានចែងក្នុងអនុសញ្ញាអង្គការសហ ប្រជាជាតិក្នុងមាត្រា ៣៩ នឹងត្រូវផ្ដន្ទាទោសដាក់គុកពី ១

ខែ ទៅ ១ឆ្នាំ ម្យ៉ាងទៀត សារជាតិហាមឃាត់ទាំងនោះនឹង ត្រូវរឹបអូសបំផ្លាញចោលក្រោយពីធ្វើការវិភាគហើយ ។

មាតិកា ប្រាំមួយ អំពីទណ្ឌកម្ម

មាត្រា ៦៦ សមត្ថភាពនៃទណ្ឌកម្ម

គោលការណ៍សមភាព នៃពលរដ្ឋទាំងអស់ចំពោះមុខ ច្បាប់ព្រហ្មទណ្ឌត្រូវឱ្យមកម្តងទ្វាយដែលត្រូវអនុវត្តន៍ នៅប្រទេសកម្ពុជា មានភាពដូចគ្នានៅគ្រប់ខេត្ត ឬតំបន់ ដូច្នោះទណ្ឌកម្ម ដែលមានចែងក្នុងបទបញ្ញត្តិនេះចាប់ពី ពេលនេះតទៅត្រូវអនុវត្តនៅទូទាំងប្រទេសកម្ពុជា ។

មាត្រា ៦៧ ទោសប្រហារជីវិត

ទោសប្រហារជីវិតត្រូវបានលប់ចោលនៅប្រទេសកម្ពុជា ។

មាត្រា ៦៨ ស្ថានសម្រាលឥទោស និង គ្រាប្រណី ចំពោះ អនីតិភាព

- ១-ចៅក្រមទាំងឡាយត្រូវគិត ដល់ស្ថានភាពសម្រាល ទោសដើម្បី បញ្ចុះទោសរហូតដល់ក្រោមអប្បបរិមា នៃ ទោស ដែលមានចែងក្នុងបទបញ្ញត្តិនេះហើយជាអាទិ៍គឺ -យុវភាព នៃអ្នកជាប់ទោស
- ប្រវត្តិផ្ទាល់ នៃអ្នកជាប់ទោសដែលមានលក្ខណៈអាចឲ្យ បន្ថយភាពទទួលខុសត្រូវរបស់ខ្លួន
- ស្ថានភាពចិត្តសាស្ត្រ ឬសសៃរប្រសាទនៃអ្នកត្រូវចោទ ដោយមានសញ្ញាបំត្របញ្ជាក់ ពីគ្រូពេទ្យខាងសសៃ រប្រសាទ ឬ គ្រូពេទ្យខាងចិត្តសាស្ត្រ
- កាលៈទេសៈ នៃអំពើឧក្រិដ្ឋ ឬ មជ្ឈឹមដែលបណ្តាលឱ្យ អ្នកជាប់ទោសមានប្រតិកម្មដោយខានពុំបាន ។

២-ចំពោះជនជាប់ចោទដែលមានអាយុតិចជាង ១៨ ឆ្នាំ ទណ្ឌកម្ម ដែលមានក្នុងបណ្តាមាត្រាមុនៗត្រូវកាត់បន្ថយ ពាក់កណ្តាលនេះ ដោយមិនទាន់គិតដល់លក្ខន្តិកៈ អនុគ្រោះផ្សេងៗលើសពីនេះទៀត ដែលមានចែងនៅក្នុង បទដ្ឋានកំណត់ដោយរចនាសម្ព័ន្ធរដ្ឋបាល ដែលមានសព្វ ថ្ងៃ ។

មាត្រា ៦៩ អំពីសមគំនិត

ជនណា ដែលបានផ្តល់មធ្យោបាយសម្រាប់ប្រព្រឹត្ត បទល្មើស ដែលបានឱ្យបញ្ជាឱ្យគេប្រព្រឹត្តបទល្មើសដែល បានសម្រួលដល់ការប្រព្រឹត្តបទល្មើស នឹងត្រូវចាត់ទុកថា

ជាអ្នកសមគំនិត ហើយត្រូវផ្ដន្ទាទោសដូចគ្នានឹងអ្នកប្រព្រឹត្តបទល្មើសនោះដែរ ។

មាត្រា ៧០ ការព្យួរទោស

ទោសជាប់ពន្ធនាគារ ប៉ុន្តែមិនមែនជាទោសឧក្រិដ្ឋបង្ខំឱ្យធ្វើការទេនោះ ជានិច្ចជាគោលតែងតែអាចនឹងត្រូវព្យួរទោសទាំងមូល ឬមួយផ្នែកបាន ។ ក្នុងករណីជនដែលបានប្រព្រឹត្តបទល្មើសមិនត្រូវរងទណ្ឌកម្មនេះ ចប់ចុងចប់ដើមប្រសិនបើខ្លួន ពុំបានប្រព្រឹត្តបទល្មើសមួយផ្សេងទៀតដែលមានចែងនៅក្នុងបណ្តាមាត្រាមុនៗ ក្នុងរយៈពេល ៥ ឆ្នាំ ក្រោយការកាត់ទោសរបស់ខ្លួន ។

មាត្រា ៧១ ការដោះលែងដោយមានលក្ខខណ្ឌ

១-ក្រោយពីបានរងទោសបានពាក់កណ្តាល នៃទោសគុក ឬ ២ ភាគ ៣ នៃទោសគុកបង្ខំឱ្យធ្វើការជនជាប់គុក ឬ ជាប់គុកបង្ខំឱ្យធ្វើការ អាចទទួលផលនៃវិធានការមួយស្តីពីការដោះលែង ដោយមានលក្ខខណ្ឌតាមការកំណត់របស់តុលាការដែលកាត់ទោសខ្លួន ក្រោយពីបានយោបល់ពីអាជ្ញាធរពន្ធនាគារ ហើយប្រសិនបើតុលាការយល់ឃើញថា ការដោះលែងនេះអាចជួយសម្រួលដល់ការចូលរួមក្នុងសង្គមវិញជាថ្មី របស់ជនជាប់ទោស ។

ស្តីពីការដោះលែង ដោយមានលក្ខខណ្ឌតាមការកំណត់របស់តុលាការដែលកាត់ទោសខ្លួន ក្រោយពីបានយោបល់ពីអាជ្ញាធរពន្ធនាគារ ហើយប្រសិនបើតុលាការយល់ឃើញថា ការដោះលែងនេះអាចជួយសម្រួលដល់ការចូលរួមក្នុងសង្គមវិញជាថ្មី របស់ជនជាប់ទោស ។

២-គ្រប់បទល្មើសកំណត់នៅក្នុងបណ្តាមាត្រាមុនៗ ដែលត្រូវបានប្រព្រឹត្តក្នុងកំឡុងពេលដោះលែងដោយមានលក្ខខណ្ឌនេះ នឹងបណ្តាលឱ្យមានការដាក់អនុវត្តន៍ជាបន្តនូវទោសដែលនៅសល់ ។

មាត្រា ៧២ ការកំណត់ឱ្យទុកប្រាក់ពិន័យ

គ្រប់ប្រាក់ពិន័យ ដែលទទួលក្នុងរយៈពេលអន្តរកាលនេះ នឹងត្រូវដាក់ចូលទៅក្នុងគណនីបញ្ជ្រាបមួយ ក្រោមការទទួលខុសត្រូវរបស់អ៊ុនតាក់ ដើម្បីទុកបង់ជូនអាណាគតរដ្ឋាភិបាលដែលកើតឡើងពីការបោះឆ្នោត ។

**មាតិកា ប្រាំពីរ បែបបទអនុវត្តន៍
មាត្រា ៧៣ ការទុកជានិរាករណ៍នៃវិធាន ដែលមិនស្របគ្នា**

១-គ្រប់អត្ថបទ គ្រប់លក្ខន្តិកៈគ្រប់វិធានសសេរ ឬមិនសសេរដែលផ្ទុយនឹងបទបញ្ញត្តិនេះ ទាំងខ្លឹមសារទាំងស្មារតីត្រូវទុកជានិរាករណ៍សុទ្ធសាធ្វើតែម្តង ។

២-រចនាសម្ព័ន្ធរដ្ឋបាលនីមួយៗ ដែលមានសព្វថ្ងៃសន្យាថានឹងអនុវត្តតាមគ្រប់មធ្យោបាយ ទាំងសម្ភារៈ និងបុគ្គលិកចាំបាច់ ដើម្បីក្នុងរយៈពេលយើងគួរបំផុត សម្រេចនូវអត្ថបទនិងការប្រតិបត្តិរបស់ខ្លួនតាមបទបញ្ញត្តិនេះ នឹងតាមឧបករណ៍ទាំងឡាយរបស់អង្គការសហប្រជាជាតិ ដែលបានចែង ។

មាត្រា ៧៤ ឧបករណ៍អន្តរជាតិ

១-ឧបករណ៍ទាំងឡាយនៃអង្គការសហប្រជាជាតិ ដែលមានចែងនៅក្នុងបទបញ្ញត្តិនេះ ត្រូវអនុវត្តជាគោលច្បាប់ក្នុងប្រទេសកម្ពុជា ពេលណាអត្ថបទទាំងនោះត្រូវបានផ្សាយជាផ្លូវការដោយ អ៊ុនតាក់ ។

២-ឧបករណ៍អន្តរជាតិទៀតៗ ដែលសមហេតុសមផលអាចយកមកប្រើប្រាស់ ដើម្បីធ្វើការបកស្រាយបទបញ្ញត្តិនោះបាន ។

មាត្រា ៧៥ ការចូលជាធរមាន

អត្ថបទនេះត្រូវចូលជាធរមាន ៤៥ថ្ងៃ ក្រោយថ្ងៃក្រុមប្រឹក្សាជាតិជាន់ខ្ពស់បានអនុម័តលើកលែងតែអ្វីៗ ដែលទាក់ទងនឹងមាតិកា ៤.៥.៦ និង ៧ ដែលត្រូវចូលជាធរមានថ្ងៃក្រោយថ្ងៃដែលក្រុមប្រឹក្សាជាតិជាន់ខ្ពស់បានអនុម័ត ។